
_ || ಶ್ರೀ ಮಹಾಗಣಪತಯೇ ನಮಃ || ಗೋಪಾಲಕೃಷ್ಣಾಯ ನಮಃ | 


|| ಶಾರ್ದೂಲ ವಿಕ್ರೀಡಿತ ವೃತ್ತ | 
ಶ್ರೀ ಲಕ್ಷ್ಮೀರಮಣಂ ಸರೋಜನಯನಂ ಸರ್ವೆಶ್ವರಂ ಕೇಶವಂ | 
ಕಾಲಗ್ರೀವಸಖಂ ಕಲಾಮಯಸುಖಂ ಕಾಳಿಂಗ ಸನ್ಮರ್ದನಂ || 
ಬಾಲಾರ್ಕಾಮಿತಶೋಭಿತಂ ಸುರಸುತಂ ಭಾಗೀರಥೀ ಪೂಜಿತಂ | 
ಮೂರ್ಲೋಕಾರ್ಚಿತ ಪಾದಪದ್ಮಯುಗಳಂಗೋಪಾಲಕೃಷ್ಣಂಭಜೇ ||೧|| 


|| ಭಾಮಿನಿ || 


ಗಜಮುಖನ ಪ್ರಾರ್ಥಿಸುತ ವಾಣಿಯ || 
ಭಜಿಸಿ ಬಲಬಂದೆರಗಿ ಶರಣೆಂ | 
ದಜಭವರಕೊಂಡಾಡಿ ಶಣ್ಮುಖನಂಫಿಗಭಿನಮಿಸಿ || 
ಭುಜಗಶಯನನ ದಿವ್ಯ ಪಾದಾಂ | 
ಬುಜವನೆನೆದಂಬಿಕೆಗೆ ವಂದಿಸಿ | 
ಸೃಜಿಪೆನೀಕೃತಿ ಮೌನಿಪುರಪತಿ ಹರಿಯ ಕರುಣದಲಿ || ೧ || 


-| ರಾಗ ಸೌರಾಷ್ಟ್ರ ತ್ರಿವುಡೆತಾಳ || 


ಶೌನಕಾದ್ಯರಿಗವಲ ಪದ್ಮಪು | ರಾಣಮಂ ನೈಮಿಷವನದಿ ಸು | 
ಜ್ಞಾನಿ ಸೂತನು ಪೇಳುತಿರೆ ಸು | ಮ್ಯಾನದಿಂದ || ೧ || ಒಂದುದಿನ 
ಮುನಿವರರು ಪೇಳರ ! ವಿಂದ ಭವ ಗಾಯತ್ರಿದೇವಿಯ | ನಂದು ವರಿಸಿದ 
ಚರಿತೆಯೆನಲವ | ನೆಂದನಿಂತು || ೨|| 


|| ರಾಗ ನಾಟಿ ರುಂಪೆತಾಳ | 


ಇತ್ಯ ಲಾಲಿಸಿ ಮಘವ | ನುತ್ಸವದೊಳೋಲಗವ ! ನಿನ್ನೊಂದು 


ದಿನ ಮೊಗವ | ನೆಕ್ಕಿ ನಗುನಗುವ || ೧ || ಅನಲಾದಿಗಳೆಂದ | 
ನೆನಲು ನಮಗಾನಂದ | ವೆಣಿಸಲೀ ಸಭೆಯಿಂದ | ರೆನಿತಂದಚೆಂದ || ೨ || 
ಈ ಸುಧರ್ಮಾ ಸಭೆಗೆ | ಮೀಸಲಾದುದು ಸೊಬಗೆ | ಲೇಸೆನೆನುತ್ತೆನೆ 
ಲರಿಗೆ 1 ಶೇಶಗೆನೆ ಮಿರುಗೆ || ೩ || ಹರಿಹರವಿರಿಂಚಿರ| ಕರುಣದಿಂ 
ಭಯವೆಯಿರ | ದರಿಗಳದುಂದವರ ! ತರಿದೆವೆಲ್ಲವರ || ೪ || ಬರುವಾತ 
ನಿನ್ನಿಲ್ಲ | ವರಿತಿರ್ಪಿರಿದನೆಲ್ಲ | ಸರಿಯೆಯೆಂದೆನಲನಲ ನೆರೆದ 
ಮನಸಿನೋಲ || ೫ || 


|| ರಾಗ ಭೈರವಿ ಏಕತಾಳ ! 


ಸುರಪನೆ ನಿನ್ನ ಭಿಮತವು 1 ಸರಿ ! ಸರಿಯದೆಯೆನ್ನಯ ಮತವು || 
ಹರಿಹರಬ್ರಹ್ಮರಥೋಲುಮೆ ನಮ | ಗಿರುವುದು ನಿಜಕ್ಕೂ ಗೆಲುಮೆ || ೧ || 
ಮಾರುತನಾಕ್ಷಣಕೆಂದ | ರಜಿ | ಧಾರುಣಿಪಾಲನ ಕಂದ | ಆರಾಜೇಯನ 
ತರಿದು ಜಯ 1 ವೇರಿತು ಭಯವೇತರದು || ೨ || ಪ್ರಾಣಸ್ವರೂಪನು 
ನಾನು | ಇರೆ | ದಾನವರದು ಭಯವೇನು | ಕಾಣಿಸೆನವರೊಳುಕರುಣ | 
ಎನೆ | ತಾಣದೊಳೆಂದನು ವರುಣ || ೩ || 


|| ರಾಗ ಭೈರವಿ ಅಷ್ಟ ತಾಳ | 
ಅಹುದು ನೀವೆಂದು ದೆಲ್ಲ ! ಈಗಂತಹ ! ಸಹಸಿಗಳೆಸೆದುದಿಲ್ಲ | 
ಅಹಿತವೆಸಗುವರೆ | ಕುಹಕದಿ ಪುರವೇರೆ 1 ಗ್ರಹಿಪಾತನಿಲ್ಲ ಖರೆ || ೧ || 
ಆಗ ಕುಬೇರನೆಂದ | ನಮ್ಮಯಸುರ | ಭೋಗವ ಹಮ್ಮಿನಿಂದ | 
ಛೀಗಳೆಯುವಮನ | ವೀಗಾರಿಗಿದೆಮಾನ | ನೀಗುವರೆದೆಕ್ಷಣ || ೩ || 


|| ಭಾಮಿನಿ || 


ಕೇಳುತವರೆಂದುದನು ನಿರ್ಜರ 1 ಪಾಲ ಸಂತಸದಿಂದಲಂದಿನ | 
ಓಲಗವ ಬೀಳ್ಕೊಟ್ಟು ವಿಶ್ರಮಿಸುತ್ತಲಿರಲy || ಶ್ರೀಲಲನೆಯರಸನ 
ಕುಮಾರ ವಿ | ಶಾಲಮತಿ ವಿಧಿ ಸತ್ಯಲೋಕದೆ | ಇಾಲಯದೊಳೆಸೆದಿರ್ದು 
ಸತಿ ಸಾವಿತ್ರಿಯೋಡನೆಂದ || ೧ || 


1 ರಾಗ ಬೇಗಡೆ ಆದಿತಾಳ || 
ಇತ್ತಬಾರೆಲೆ ಸಾ | ವಿತ್ರಿ ಸುಶೀಲೆ | ಬಿತ್ತರಿಸುವೆನೆಂದ ! ಕೀರ್ತಿ 
ವಿಶಾಲೆ || ಪಲ್ಲ ! ಎನ್ನಯ ಭಾಗ್ಯ ಸಂ | ಪನ್ನೆ ನಿನ್ನೊಡನೆ | ಎನ್ನುವು 
ದನುನೀ | ಮನ್ನಿ ಪುದೊಡನೆ || ಇತ್ತ || ೧ || ಸೃಷ್ಟಿಸಿದೆನು ಸರ್ವ | 
ಸೃಷ್ಟಿಯನಿಂತು 1 ಶ್ರೇಷ್ಟತೆ ಪಡೆದೆ ಸಂ | ತುಷ್ಟಿಯನಾಂತು || ೨ || 
ಹರಿಯೊಲುಮೆಗೆ ಕೃತು | ವಿರಚಿಪೆ ನಾನು ಹರುಷವೆ ನಿನಗೆ ಯೇ | 
ನೆರೆಯುವೆ ನೀನು || ೩ || 


|| ರಾಗ ಸುರುಟಿ ಏಕತಾಳ | | 
ಕಾಂತ ನಿನ್ನ ನುಡಿಯಾ | ಊರುವ | ಕಾಂತೆಯೆ ನಾನೊಡೆಯ | 
ಇ೦ತನುಮಾನವ | ನಾಂತೆಯ ಪುಣ್ಯವ | ನೋಂತೇ ಪಡೆದವ | ಇಂತಹ 
ಪಾದವ || ೧ || ಹರಿಯ ಪ್ರೀತಿಗಾಗೀ | ಯಾಗವ | ವಿರಚಿಸು ನಾ 
ಭಾಗಿ 1 ಎರಡೆನೆನನುಸರಿ । ಪರೆನಮಗಾಸಿರಿ | ಯರಸನೆಲಿಯಸಿರಿ ! 
ಕರಭಾಗ್ಯವೆಸರಿ | ೨ | 


|| ಭಾಮಿನಿ || 
ಅರಸಿಯೆಂದುದ ಕೇಳು ಬ್ರಹ್ಮನು | ಹರುಷದಿಂಬಳಿಕೆಣಿಸಿ 
ಮನದೊಳೆ| ಹರಿಯ ನೇಮವ ಪಡೆದು ಯಾಗವ ಗೈವುದೊಳಿತೆನುತ | 
ಸರಿದು ಪಾಲ್ಗಡಲೆಡೆಗೆ ಲಕ್ಷ್ಮಿ | ವರನು ದಿವ್ಯಾಸನದೊಳೆಸೆದಿರ | ಲೆರಗಿ 
ದನು ಜಯ ಜಯನಮೋ ನಾರಾಯಣಾಯೆನುತ || ೧ || 


ಬಂದೆರಗಿದ ಬ್ರಹ್ಮನ ಕಂ 1 ಡಂದದಿ ಪಿಡಿದೆತ್ತಿ ಕುಳ್ಳಿರಿಸಿ ಮನ್ನಿ 
ಸುತಂ | ಇಂದಿರೆಯರಸಂ ನಸುನಗು | ತೆಂದಂ ಲೀಲಾವಿನೋದದಿಂ 
ದಕ್ಕರೆಯಿಂ || ೧ || 


|| ರಾಗ ಶಂಕರಾಭರಣ ತ್ರಿವುಡೆತಾಳ || 
ಸೃಷ್ಟಿಕರ್ತನೆನಿಪ್ಪದಿಂದಿನ 1 ಪಟ್ಟವೇರಿದ ಬ್ರಹ್ಮನೇ | ಥಟ್ಟನೇ 


ಬಂದೆರಗಿದೆಯ ಸಂ | ತುಷ್ಟನಾದೆ || ೧ || ಎನ್ನ ಸಂಕಲ್ಪವನು ನೀ 
ಪರಿ | ಪೂರ್ಣಗೈದ ಮಹನು ! ಬಣ್ಣಿಸಲಿಕಳವೆಂಬನೆನ್ನಿ ! 
ಪನ್ನ ಗೇಂದ್ರ || ೨ || ಚತುರನಹುದು ಚತುರ್ಮುಖನೆನೀ | ಶೃತಿಯ 
ನಾಕು ವಿಭಾಗಿಸಿ | ಮತಿಯಮಹಿಮೆಯ ಕಾಣಿಸಿದಿ ಸ | ಮ್ಮತಿಸಲಾನು 
|| ೩ || ಸಾಧನೆಗೆ ಮೆಚ್ಚಿದೆನು ಯೆಕಿಂ | ತಾದುದೀ ಕಡೆ ಗಮನವು | 
ಸಾದರದೊಳರುವೆನಲಿಕೆಂದ ಹ 1 ಸಾದವೆನುತ || ೪ || 


| ರಾಗ ಸಾಂಗತ್ಯ ರೂಪಕತಾಳ || 
ಹರಿಯೆ ನೀನರಿಯದ 1 ತೆರದಿ ಕೇಳುವೆಯಾದ | ರರುಹುವೆ ದೇವ 
ಮುಕುಂದ | ಸಿರಿಯರಸನ ಪಾದ | ದರುಷನ ಸಂಪದ | ದೊರಕಿದುದಿದು 
ಮನಕಂದ || ೧ || ಯಾಗಗೈವೆನು ನಿನ 1 ಗಾಗೆಸಂತಸ ಮನ | ಹೀಗೆ 
ಣಿಸುತಲಿ ಬಂದಿಹೆನು ! ನಾಗಾರಿವಾಹನ ಆಗಲೆಂದರುಹ್ನ1 ಗಾಗಲೆನಾ 
ಧನ್ಯನಹನು || ೨ || 


|| ಭಾಮಿನಿ || 
ಸುರಪ ಮುಖ್ಯರ ನೆಲ್ಲಮುನಿಗಳ । ಕರೆಸುವೆನು ಪುರಹರನ 
ಪ್ರಾರ್ಥಿಸಿ | ಬರಿಸುವೆನು ಪುಷ್ಯರ ಸುಕ್ಷೇತ್ರದಿಗೈವೆನಧ್ವರವ | ದುರುಳರಿಂ 
ವಿಘ್ನಗಳು ಬಾರದ 1 ತೆರದಿ ನೀನೇ ಯಜ್ಞರಕ್ಷಕ | ನಿರುತ ಕಾಪಾಡೆಂದು 
ಮಣಿಯಿಂದ ನಗಧರನು || ೧ || 

|| ರಾಗ ಕೇದಾರಗೌಳ ರುಂಪೆತಾಳ || 
ದಾನವರ ಭಯವೆ ಮನದಿ | ಬಿಡು ಬಿಡಿ | ರ್ದಾನವರ ಬರಿದೆ 
ಮನದಿ | ಚಾನಹಾನಿಯ ಗೈವೆನು | ಧೈರ್ಯದಿರಿ | ನೀನೆಸಗು ಸತ್ತು 
ವನು!! ೧ || ಸಾಗಿ ಪುಷ್ಕರಕ್ಷೇತ್ರದಿ | ನೀತೊಡಗು | ಯಾಗ ಬಹೆ ಕ್ಷಣ 
ಮಾತ್ರದಿ | ಯೋಗನಿನಗಿದಕಿಪ್ಪುದು | ನುಡಿಯು ಪುಸಿ | ಯಾಗ ನಡೆ 
ಕಪ್ಪುದು|| ೨ || 


|| ವಾರ್ಧಿಕ್ಯ || 
ಹರಿಯಭಯವಿತ್ತಿಂತು ಹರಸೆ ಬಳಿಕಲ್ಲಿಂದ | ಹರನೆಡೆಗೆ ಗಮಿಸಿ 


ಬಹ ಭರವಸೆಯನಾಂತು ಸರ | ಸಿರುಹ ಭವನೈದಿ ಪುಷ್ಕರ ಕ್ಷೇತ್ರಕೆಲ್ಲ 
ಮುನಿವರರ ಸುರಪಾಲಾದ್ಯರ " ಕರೆಸಿ ಸಿದ್ದತೆಯಿಂದಲೆರಗಿ ಶಿವ 
ನಾರಾಯ ! ಣರ ನೇಮವಾಂತು ನೆರೆದಿರುವ ಗುರುಮತದೊಳ| ಧ್ವರ 
ದೀಕ್ಷೆಗಣಿಯಾಗಲರಸಿಯಂ ಕಾಣದಲ್ಲರೆನಿಮಿಷವಾಲೋಚಿಸಿ || ೧ || 


|| ಕಂದ || 


ಕಂದಪುಲಸ್ತ್ರನ ಕರೆದವ | ಗೊಂದೇ ನಿಮಿಷದೊಳು ಸಾರ್ದು 
ಸಾವಿತ್ರಿಯನುಂ 1 ಮುಂದಕೆಬರಿಸೆನಲವನೊಳ ! ಮಂದಿರಕ್ಕೆ ದುತಲೆ 
ಪೇಳನವಳೊಡನೆಡನಂ || ೧ || 


|| ರಾಗ ಪಂತುವರಾಳಿ ಅಷ್ಟತಾಳ || 


ಬಿಸುವೆನು ಪದ | ಸನ್ನಿಧಿಯೊಳಗಿದ| ಅಮ್ಮ ಕೇಳು! ಯಾಗ! 
ಸನ್ನ ಹವಾದ| ನೆನ್ನಲಿಟ್ಟೆನುಪಾದ | ಅಮ್ಮ ಕೇಳು || ೧ || ವಿಧಿ 
ದೀಕ್ಷೆ ಕೈಗೊಳು | ವುದಕೆ ಸಿದ್ದನು ! ಅಮ್ಮ ಕೇಳು | ನೀ | 
ಬದಿಗಿರೆ ಸಾಗಲು ಮುದತಳೆದೀಗಲು | ಅವ ಕೇಳು|| ೨ !! ತಡೆಯಲು 
ಹೊತ್ತಿಲ್ಲ ! ಗಡಿಬಿಡಿಯಹರೆಲ್ಲ | ಅಮ್ಮ ಕೇಳು 1 ಕಾರ್ಯ | ತೊಡಗಲಿ 
ಕನುಕೂಲ| ಪಡುವರಿದುವೆ ಕಾಲ | ಅಮ್ಮ ಕೇಳು || ೩ || 


|| ಆರ್ಯಾ ಸವಾ || 


ಅಪ್ಪಣೆಯಿತ್ತಿದ ಕಪ್ಪನೆಕಳುಹಿದ 1 ಕ್ಷಿಪ್ರದಿಪೊರಡೆನೊಡನೆನಲು! 
ಒಪ್ಪದೆ ಮನವದ | ಕಪ್ರತಿಮಳು ಬದ | ಲಿಪ್ಪುದನಾತನೊಳುಸುರಿ 
ದಳು || ೧ || 


|| ರಾಗ ಕೇದಾರಗೌಳ ಅಷ್ಟತಾಳ || 


ಈಗಲೇ ಪೊರಡಲಿ ! ಕಾಗದು ಗೃಹದಲಿ ! ಸಾಗದ ಕಾರ್ಯವಿದೆ | 
ಹೇಗಕ್ಕೆ ತೆರಳಲಿ । ಭಾಗಿಯಪ್ಪುದಕಲ್ಲಿ 1 ಹೀಗೆನಾನೈದುವದೆ || ೧ || 
ಗೆಳತಿಯರಿಲ್ಲದೆ ! ಗೆಲವೆನಗಪ್ಪುದೆ | ಕೆಲಗಾಲ ಕಾಯಲಲ್ಲಿ ಕೆಲಸ 


ಮುಗಿಸುತ್ತಿಲ್ಲಿ | ನಿಲದ ಬಹೆನುಲಿ | ದುಲಿದು ಸಂತೋಷದಲಿ || ೨ || 


|| ಭಾಮಿನಿ || 


ದೀಕ್ಷೆಯೋಳು ನಾನಿರಲು ಗೆಳತಿಯ 1 ರೀ ಕ್ಷಿಸಲಿಕೆನಗದುವ ಸಂತಸ | 
ವೀಕ್ಷಣವೆಬರೆನವರು ಬಂದೊಡನಬಹೆನೆನಲು || ಆ ಕ್ಷಮಾಗುಣನಿಧಿ 
ಮುನೀಂದ್ರ ನಿರೀಕ್ಷಿಸದ ನುಡಿಕೇಳಿ ಕನಲುತು ! ಪೇಕ್ಷಿಸದೆ ಸಾರ್ದಲ್ಲವಂ 
ಕಂಜಾಕ್ಷಸುತಗೆಂದ || ೧ || 


|| ಕಂದ || 


ವಿಧಿಗೆ ಪುಲಸ್ತ್ರಂ ವಿವರಿಸl ಲದನೆಲ್ಲವನಾಲಿಸುತ್ತಲಾಕ್ಷಣ ಬ್ರಹ್ಮ ! 
ಅದುಭುತ ಕೋಪಾಟ್ಪದಿ | ಕದಡಿದ ಮನದಿಂ ಸುರೇಂದ್ರನಂ 
ಕರೆದೆಂದಂ || ೧ || 


!! ರಾಗ ಸೌರಾಷ್ಟ್ರ ತ್ರಿವುಡೆತಾಳ || 


ಕೇಳಿದೆಯ ದಿವಿಜೇಂದ್ರ ನೀಮುನಿ | ಪಾಲನೆಂದುದನರರೆಯಿತೆರ! 
ಪೇಳಿದಳೆ ಸಾವಿತ್ರಿಯಂದ | ತಾಳಲಾನು || ೧ || ಗೆಳತಿಯರು ಬರ 
ಲೆಂದು ಸಮಯವ | ಕಳೆಯುತವಳಲ್ಲಿರಲಿ ದೀಕ್ಷೆಯ | ತಳೆಯಲಾಕೆಯ 
ಕಾಯ ಕಾರ್ಯ1 ಕ್ಕಿಳಿವನೊಡನೆ|| ೨ || ಕನ್ನೆ ಯೋರ್ವಳ ಕ್ಷಣದಿ ಕರೆತಾ| 
ರೆನ್ನ ಬಳಿಗವಳಾರಿರಲಿ ಸಂ | ಪನ್ನೆ ಯೆನುತಲಿ ವರಿಸಿ ಸತಿಯೇಂ ! ದಗ್ನಿ 
ಸುವೆನು || ೩ || 


|| ಭಾಮಿನಿ || 


ನುಡಿಯ ಕೇಳು ಬಿಡೌಜನೆಂದನು ಬಿಡುಬಿದಕೇಕಿನಿತುಯೋಚನೆ| 
ಹುಡುಗಿಯನು ನಾ ಹುಡುಕಿ ತಂದೊಪ್ಪಿಸುವೆ ನೀಕ್ಷಣದಿ | ದೃಢವಿದೆನು 
ತಿಂತುಸುರಿ ಪೊರಟವ | ಪೊಡವಿ ಸುತ್ತುತ ಕಾಣದಿರೆ ಕಾ | ರಡವಿಪೊಕ್ಕಾ 
ಶ್ರಮದಬಳಿಯರಸುತ್ತ ಮುಂಬರಲು || ೧ || 


|| ಕಂದ ! 


ಇಂತಿಂದಂ ಮುಂಬರೆ ಗೋ 1 ಕಾಂತ ಕುಮಾರಿಣಿಯಳೆರ್ವ 
ಳೊಂದೆಡೆ ವನದೊಳ್ | ನಿಂತಾನಂದಿಸುತಿರೆ ಕಂ ! ಡೆಂತಹ ಚೆಲುವೆಯಿವ 
ಳೆಂದು ಭ್ರಮೆಯಾಂತನವಂ || ೧ || 


| ರಾಗ ಯಮುನಾಕಲ್ಯಾಣಿ ಏಕತಾಳ || 


ಅರರೆ ಯಾರಿವಳು ಕಾಮಿನಿರನ್ನೆ ! ಕಾಮ | ನರಸಿಯನೇ ವಿಕ್ಕುವ 
ಕನ್ನೆ || ಪಲ್ಲ || ವಿಧುಮುಖಿಯೆಂಬೆನೆ ಸರಿಯಲ್ಲ ಕಳಂ 1 ಕದಕೊರತೆಯ 
ಯಿಕೆಗೆಯಿಲ್ಲ | ಅಧರ ವೀಕ್ಷಿಸಲು ತೊಂಡೆಯ ಹಣ್ಣೆ | ನಮ್ಮ । ತ್ರಿದಶ 
ರೊಳಿರಳುಯಿಂತಹ ಹೆಣ್ಣೆ | ಅರರೆ || ೧ || ಕೆನ್ನೆ ಯ ಹೊಳಪು ಕನ್ನಡಿ 
ಯಂತೆ | ಕಾಂಬ | ಕನ್ನೆಯಿವಳು ಚೆಲ್ಲಿಕೆಯಾಂತೆ! ಎನ್ನ ಮನವ ಸೆಳೆದಳು 
ನಿಂತೆ ! ಎಂ ! ದೆನ್ನಲು ಸಾಮಾನ್ಯಳೇ ಕಾಂತೆ || ಅರರೆ || ೨ || ಕಂಬು 
ಕ೦ಠಿಣಿ ಯಿಕೆಯನೊಮ್ಮೆ | ಅಪ್ಪಿ | ಚುಂಬಿಸಲುತ್ಸಾಹಿಪುದು ನಿ || 
ಕುಂಭಪಯೋಧರೆಯನು ನೋಡಿ| ಮೆಚ್ಚಿ ! ಕೊಂಬನು ವಿಧಿ ಚಿತ್ರವ 
ನೀಡಿ || ಅರರೆ || ೩ || 


ಭಾಮಿನಿ || 


ಪೊಡವಿಯೊಳಗಿತ್ತೊಟ್ಟು ಸೊಬಗೊಂ | ದೆಡೆಯ ಸೇರ್ದಿ ರೂಪ 
ವಾಂತಳೆ ಜಡಜಗಂಧಿನಿಯಿವಳ ಬಣ್ಣಿಸಲಳವು ಫಣಿಪತಿಗೆ | ಪಡೆದವರು 
ಪುಣ್ಯಾತ್ಮರೀನವ | ಬೆಡಗಿಯಂ ಮೃದು ವಚನದಿಂದಲಿ 1 ನುಡಿಸಿ ಯಾರೆಂ 
ದರಿವೆನೆನುತಾಕಾಂತೆಗವನೆಂದ || ೧ || 


|| ರಾಗ ಬೇಗಡೆ ಏಕತಾಳ || 


ಕನ್ನೆ ! ನೀನಾರುಸುರೆಲೆ ಮೇ 1 ಹನ್ನೆ | ಕನ್ನೆ ಯ ತವಮೊಗ | 
ವನ್ನೊಮ್ಮೆಗೆ ಮಿಗ ಲುನ್ನತ ಸಿರಿಸೊಗ 1 ಸuರಲುಸಿಗ || ೧ | ಯಾರೆ! 
ನಿನ್ನಯ ಪಿತನವ ವೈ | ಯಾರೆ ! ಕಾರಡವಿಗೆ ಬರೆ | ಕಾರಣವೇನೊರೆ| 
ಸಾರಲು ಬಪ್ಪರೆ! ದಾರಿಗರಿಪ್ಪರೆ || ೨ || ನಾನು ! ದೇವೇಂದ್ರನು ನೀನೇ ! 


ನೇನು | ಕಾನನವೆನುತನು | ಮಾನದಿ ಮನತನು | ಕ್ಷೀಣಿಸದನಿತನು | 
ಮಾಣದೆ ನಿಂತೆನು || ೩ | | 

|| ಕಂದ || 


ಸುರಪಂ ಪೇಳುದ ಕೇಳ್ತಾ | ಸರಸಿಜಮುಖಿ ಚಂದಗೋಪನಾತ್ಮಜೆ 
ಚಂದ್ರಿ೦1 ಸರಿಯದೆ ಭಯದಿಂ ಧೈರ್ಯದಿ ! ಸರಿಸಿತೊರೆದಳು ಬಿಡೌಜನಂ 
ನಿರುಕಿಸುತಂ || ೧ || 


!! ರಾಗ ಮಧುಮಾಧವಿ ಏಕತಾಳ || 


ಚಂದದಿ ಕೇಳು ದೇ | ವೇಂದ್ರನೆ ನೀನು | ಚಂದಗೋಪಾಲನ | 
ನಂದನೆ ನಾನು | ಚಂದ್ರಿಯನ್ನು ವ ಪೆಸ | ರಿಂದೆಸೆಯುವೆನು | ಬಂದೆ 
ನಿರೀಕ್ಷಿಸ | ಲೆಂದು ವನವನು ! ೧ || ಗಣನು ಗೋಪರೆ | ಛಿನ್ನ ಯ 
ಪಿತನು | ಉನ್ನತ ಶೌರ್ಯ ಸಂ | ಪನ್ನ ಸನ್ನು ತನು | ಅಣ್ಣಂದರಿಹ 
ರಿಬ್ಬ ! ರನ್ಯಾಯಗಳನು! ಬೆನ್ನಟ್ಟಿ ತೋರುವ| ರನ್ನೋನ್ಯತೆಯನು ||೨|| 
ನೀನೇತಕೈತಂದೆ | ಕಾನನಕಿ | ಮಾನವರಂತೆ ಪ್ರ ! ಯಾಣವೇಕ | 
ಕಾಣುವುದೇನಮ್ಮಾ ಸ್ಥಾನ ನಿಕೇತ ! ಮಾನಿನಿಯೊಳು ಕಾರ್ಯ | ವೇನು 
ವಿಖ್ಯಾತ || ೩ || 


|| ರಾಗ ಬೇಗಡೆ ರುಂಪೆತಾಳ || 


ಎನಲು ಪೇಳಿದ ಸುರಪ | ವನಿತೆ ನಿನ್ನೀ ರೂಪ ವೆನಿತು ಶೋಭಾ 
ಮಿರುಪ | ವೆಣಿಸಲಪರೂಪ !! ೧ || ಎಂದೆನುಡಿಸಿದೆ ಮನಸಿ | ಗಂದ 
ವಾಯಿತು ಮುನಿಸಿ | ನಿಂದಲ್ಲಿ ನೀನೆಣಿಸಿ | ಕುಂದದಿರು ಕುನಿಸಿ || ೨ || 
ವಿಧಿಗೆ ಸತಿಯೋರ್ವಳನು ಒದಗಿಸಲರ್ಹಳನು! ವಧುವರಸಿ ಬರಲಾನು ! 
ಇದಿರಾದಿ ನೀನು || ೩ || ತಕ್ಕವಳು ನೀನವನ | ಪಕ್ಕದೊಳಗಿರೆ ಭುವನ! 
ಕಕ್ಕು ಶುಭ ವೀಹವಣ | ಕಿತ್ತು ನಿನ್ನ ಮನ|| ೪ || ಬರುತ ನೀನೆನ್ನೊಡನೆ! 
ವರಿಸು ವಿಧಿಯನ್ನೊ ಡನೆ | ಸರಸಿರುಹ ನಿಭವದನೆ | ವರ ಕುಂದ 
ರದನೆ || ೫ || 


_ 11 ಭಾಮಿನಿ || 


ಕಂಜಭವನಂ ವರಿಸು ನೀನಿದ| ಕಂಜದಿರು ಮೆಚ್ಚು ವುದು ತ್ರಿ ! 
ಕಂಜಯೋದಯ ನಿನಗೆ ಪಾವನಳಪ್ಪಿ ಯನವರತ | ಕುಂಜರೋಪಮ 
ಗಮನೆ ಸುಖವ | ಕುಂಜನಾದರ ಗಳಿಸಲಿಹೆನಿಜ | ಕುಂಜಪಿಸುವರು ನಿನ್ನ 
ನಾಮವ ದ್ವಿಜರು ಭಕ್ತಿಯಲಿ || ೧ || 


|| ಕಂದ 11 


ಅಧ್ವರಮಂ ಗೈಯಲು ವಿಧಿ | ಸಿದ್ದತೆಯಿಂದೀಗ ದೀಕ್ಷೆಗೊಳಲೆಳ 
ಸಿರ್ಪ೦ | ಎದ್ದೆನ್ನೊಂದಿಗೆ ಜೊತೆಯಲಿ ! ಸಾರ್ದಪುದೆನಲೆಂದಳಂಬು 
ಜಾನನೆಯವಗಂ || ೧ || 


|| ರಾಗ ಸಾವೇರಿ ಏಕತಾಳ || 


ಒಪ್ಪೆನು ನಾನಿದ | ಕಪ್ಪನನೇಮದ 1 ಲೀ ಪ್ಪವಳಾತನೆ ರಕ್ಷಕನು | 
ಅಲ್ಪರ ತರಹದ | ತಪ್ಪೆನು ಮೋಹದ | ಕಲ್ಪನೆ ಬಿಟ್ಟೆ ನೀನು||೧|| 
ವಿಧಿಯವನೆನ್ನು ತ! ವಿಧಿ ಬಿಡೆನುನ್ನತ 1 ಪದವಿಗೆ ಮರುಳಾಗುತ ಬರೆನು ! 
ಸುದತಿಯರಿಂಗಿತ ವೆದುರಿಸಿ ಭಂಗಿತ 1 ರಧಮರು ತಿಳಿಯೆಯ ಚರಿತೆ 
ಯನು || ೨ || ಸರಸದೊಳಿನ್ನೆನ | ಗರುಹದಿರೈ ಮನ | ವಿರಿಸೇನಿದಕೆ 
ನಡೆವುದು ವಿಹಿತ | ವರಿಸೆನು ಬ್ರಹ್ಮನ! ಬರಿದೇಕಿದೆ ಯೆನ | ಲೊರೆದನು 
ದುಡುಕದೆ ಪುರುಹೂತ|| ೩ | | 


| ರಾಗ ಕೇದಾರಗೌಳ ರುಂಪೆತಾಳ 11 | 


ಕನ್ನೆ ನಿನಗೇನು ಮರುಳೆ! ಇಂತೆನ್ನೊ ಳೆನ್ನೆ ಯಿದಕೊಪ್ಪಿ ಮರಳೆ! 
ಪುಣ್ಯಬೇಕಜನ ವರಿಸೆ | ಎನಲೇಕೆ! ಚೆನ್ನೆ ನೀ ಮನವನಿರಿಸೆ || ೧ || ಬ್ರಹ್ಮ 
ನವನಾದರೇನು 1 ಎನ್ನ ನಿಜ 1 ಧರ್ಮವನ್ನು ತೊರೆದರಾನು 1 ಕರ್ಮ 
ಬಾಹಿರಳಪ್ಪೆನು! ಮಮಪಿತನು ಸಮ್ಮತಿಸದಿದಕೊಪ್ಪೆನು|| ೨ || ಅಷ್ಟಿಗ 
ಸಮಯವಿಲ್ಲ | ಅಲ್ಲಿ ಪರI ಮೇಷ್ಟಿಸಹ ಕಾವರೆಲ್ಲ | ಥಟ್ಟನೆ ಗಮಿಸಲೇಳೆ! 


10 | 


ಪಿತನು ಸಂ ! ತುಷ್ಟಿ ಗೋಳದಿರನು ಬಾಲೆ || ೩ || ಗಡಿಬಿಡಿಯೋಳೇಳೆಂದರೆ! 
ಒಪ್ಪೆನೆಂನೆಡನೀಗ ನೀ ಬಂದರೆ ಪಡೆದವರ ಕಾಣಿಸುವೆನು ! ಅವಗೆ ! 
ಕೊಡಲು ಮತ್ತೆ ತರುವೆನು || ೪ || 


! ಭಾಮಿನಿ || 


ಎಪಿತಕೊಡದೆನೆನೆ ಖತಿ| ವೆತು ಸುರಪತಿ ಯವಳ ಕೈಪಿಡಿ! 
ದತ್ತಲೊವೆನೆನುತ್ತ ಮುಂದಡಿಯಿಡಲು ಕಂಡದನು 1 ಅತ್ತು ಚಂದ್ರಿಯು 
ಭಯದಿ ಬೊಬ್ಬಿಡ | ಲಾರ್ತಸ್ವರವಾಲಿಸುತ ಬಂದ ಮ | ಹ ತರದ 
ಕೋಪದಲಿ ಸಂತರೊಡನೈದಿ ತಡೆದೆಂದ || ೧ || 


|| ರಾಗ ಭೈರವಿ ಏಕತಾಳ | 


ಆರಲವೋ ನೀ ಯೆನ್ನ ! ಸುಕು | ಮಾರಿಯನ್ನೋವವ ನಿನ್ನ ! 
ಊರಾವುದು ನಮ್ಮಿ ! ಈ ! ಸ್ವಾರಿಯದೇನು ನಿಮಿತ್ತ || ೧ || ಈಕೆಯ 
ಪಿತನೇ ನೀನು! ವರ ನಾಕಾಧಿಪನೈ ನಾನು | ಆ ಕಮಲಜ ವರಿಸುವನು | 
ಅದ | ಕೀಕುವರಿಯ ನೋಯುವೆನು || ೨ || ಒಪ್ಪಿದಳೇ ಬರಲಿವಳು ! 
ಕೈ 1 ತಪ್ಪಿಸಲೆನುತಳಲುವಳು | ಅಪ್ಪನಿರುತಲೀ ಸ್ಥಿತಿಗೆ | ಬಿಡೆ ! ನಲ್ಪ 
ತನವೆ ಸುರಪತಿಗೆ || ೩ || ಅಲ್ಪತನವಿದೇನಲ್ಲ ! ವಿಧಿ 1 ಗರ್ಪಿಸಲಾತನೆ 
ನಲ್ಲ ! ಅಪ್ಪುದೆನಿನ್ನುಣ್ಯ ಸುತೆ | ಗಿಪ್ಪುದು ಬಿಡು ಕಾರ್ಪಣ್ಯ # ೪ || 
ಗೋಫರು ನಾವೆಮ್ಮವನೆ | ಸುತೆ | ಗೋಪನು ಬಿಡೆ ಧರ್ಮವನೆ | 
ಪಾಪಕ್ಕಂಟಿಸೆ ಮನಸ | ಯಾ ! ಕೀಪರಿ ತಾಳಿದಿ ಮುನಿಸ || ೫ || ಬಿಡೆ 
ಬಿಡೆನೀಕೆಯನೆನುತ | ಮು೦ ! ದಡಿಯಿಡೆ ಬರ್ದಿಲ ನಾಥ | ತಡೆಯಲು 
ಗೋಪನು ಸುರಪ | ಅವ ! ಗೊಡನೆಯೆ ಬಿಟ್ಟನುರೋಪ|| ೬ || 


|| ಕಂದ | 


ತಾಳರಿಯದೆ ಗೋಪc । ಬೀಳಲು ವರ್ಣಿಸಿ ನಿರೀಕ್ಷಿಸುತ್ತದ 
ನಾಗಂ | ಕೋಲಂ ತಿರುಹುತಲಾತನ | ಬಾಲಂ ಕುಂದಾಖ್ಯನೆಂಬವಂ 
ತಡೆದೆಂದಂ || ೧ || 

|| ರಾಗ ಮಾರವಿ ಏಕತಾಳ !! 


ಅಡಿಯಿಡದಿರಸುರ ! ರೊಡೆಯನೆನೀಶರ | ತೋಡು ಸಾಹಸಕ್ರವು 
ಕೆ ! ಬಿಡೆನನುಜೆಯಕರ | ಪಿಡಿಯಲುಭಾಸ್ಕರ 1 ನಡಗುವನೇಮಕೆ || ೧|| 
ಬಗುಳದಿರೀರ! ಮಗುವಲ್ಲವೆ ತೆರ | ಳಗಣಿತ ವೀಸಮರ | ಮಫ ವನೆಸೆವ 
ಸರ! ಳಿಗೆ ತೆರದಿರು ಶಿರ | ಬಗೆಯನು ವಿಕ್ರಮರ || ೨ || ತರಳನ ಸಾಹಸ ! 
ಪರಿ ಕಿ ಸುನೀ ಹೋಸ| ಪರಿಯದುಲಘವಲ್ಲ ! ಸುರಪತಿಯಹಿಸ | 
ದೊರವೆಯ ಬಿಡು ಹೆಸ 1 ರಿರುವಲಗುಗಳೆಲ್ಲ || ೩ || ಎನೆಸುರಪತಿಶರ! 
ಕ್ಷಣಕೆಸೆಯಲು ತರ | ಳನು ಮೂರ್ಛಿಸಬಳಲಿ | ಅನಿತೀಕ್ಷಿಸು ತೆರ | ಡನೆ 
ಗೋಪಜ ಧುರ | ಕಣಿಯಾದನು ಕನಲಿ || ೪ || 


|| ರಾಗ ಘಂಟಾರವ ಏಕತಾಳ || | 


ಸುರಪನೀ 'ವೀರಾವೇಶದೊಳೀlತೆರದಿಗೈವುದು ಸರಿಯೆ ವಧು ! 
ಬರೆನೆನಲಿಕೇಕೊವುದು || ೧ || ತರಳ ಕೇಳೀ ಬಾಲೆಯು ಬ್ರಹ್ಮನ | 
ವರಿಸೆಪಾವನ | ಕರವುಜೀವನ | ಮೆರೆಯಲಿದು ಸಂಜೀವನ || ೨ || ಅನು 
ಜೆಯೊಪ್ಪದಡಾಕೆಯನ್ನೊವುದ | ಕನುಮತಿಸೆ ಬಲು | ಹಿನಲಿ ನೀ ಬಲು! 
ಕಣೆಯನೆತ್ತಲು ಬಿಡೆನಿಲು || ೩ || ಪರಿಕಿಸಾದರೆ ಎನ್ನ ಯ ಸಾಹಸ | 
ತರಳ | ನೀನೆನು ! ತೊರೆದುಸುರಪನು 1 ಶರವನೊಂದನ್ನೆ ಸೆದನು || ೪ || 


H ಭಾಮಿನಿ || 


ಬಿಡಲು ಶರವದರುರಿಯ ಸಹಿಸದೆ | ಹುಡುಗ ಮರ್ಧೆಯೊಳು 
ರುಳಲನಿತರೊ | ಳೊಡನೆ ಚಂದನಿಗಾಗಲೆಚ್ಚರವೆದ್ದು ಮನದೊಳಗೆ | 
ನಡೆದುದೆಲ್ಲವನಣಿಸಿ ಬ್ರಹ್ಮಗೆ | ಕೊಡುವದೊಳ್ಳಿತು ಸುತೆಯನೆಂದವ | 
ನಡಿಗೆರಗುತುಸುರಿದನು ಬರ್ದಿಲರೊಡೆಯಗನುನಯದಿ || ೧ || 


ರಾಗ ಸಾರಂಗ ಅಪ್ಪ ತಾಳ 


ಮನ್ನಿಸಬೇಕುನಾಕೇಶ 1 ಎನ 1 ಗೆನ್ನ ಲಿಕಿರಲವಕಾಶ | ನಿನ್ನೊಳು 

ನಾ ರಣ | ವನ್ನಿತ್ತ ಕಾರಣ ! ಸನ್ನಿಧಿಗೆ ತ | ಸ್ಪೆನ್ನದಾಯಿತ | ದನ್ನು 
ಮರೆ ಸುತ | ನೆನ್ನು ತಣಿಸುತ|| ೧ || ವಿಧಿಗೀವೆನೆನ್ನಯಸುತೆಯ | ಬಹು| 
ವಿಧದಿಗೈವೆನು ನಿನ್ನ ಸ್ತುತಿಯ 1 ಪದದರುಷನವಾದು 1 ದಿದೆ ಪುಣ್ಯ 
ವಿವಧು | ಪದುಮಭವಸತಿ | ಪದವಿ ಸುಸ್ಥಿತಿ ! ಗೊದಗೆಮನಕತಿ 1. 
ಮುದವು ಬಿಡುಖತಿ | ೨ || ಕರದ್ರೋದು ನಮ್ಮ ನೀನು | ನಿಲ್ಲಿ | ಸರ 
ವಿಂದ ಸಂಭವನೋತ್ಯ | ತರಳೆಯನಿತ್ತವ | ಗೆರಗುವೆನುತ್ಸವ | ಮೆರೆಯ 
ಲೀ ವನ | ಚರರ ಜೀವನ | ಪರಮಪಾವನ | ವರಿತೆನುವೆ ನಾ || ೩ || 


|| ಭಾವಿನಿ | | 


ಎಂಬನಿತರೊಳಗಾಗವನ ತನು | ಸಂಭವರು ಸಹಿತೇಳಲೆಲ್ಲರು ! 
ಜಂಭಭೇದಿಗೆ ಮಣಿಯಲವನಾದರಿಸಿ ಮನ್ನಿ ಸುತ | ಸಂಭ್ರಮದಿ ಚಂದ್ರಿ, 
ಯೊಡನವರಂ | ನಂಬುಜೋದ್ಭವನಿಷ್ಟೆಡೆಗೆ ಮನ| ತುಂಬಿದುತ್ಸಾಹದಲಿ 
ಕರೆದೊದೆಂದನವರಿರವ || ೧ || 


|| ಕಂದ || 


ಕಂಡಾ ಬ್ರಹ್ಮನ ಪದಕು ! ದ್ದಂಡ ಪ್ರಣಾಮವ ನವರಸಗಧಿ 
ಪರಸಲ್ | ಕೊಂಡಾಡಿದಳಜನಂ ಭ್ರಮೆ | ಗೊಂಡೀಕ್ಷಿಸಿ ಚಂದ್ರಿ, ತನ್ನ 
ಮನದೊಳೆ ಮೆಚ್ಚಿ೦ || ೧ | 


CIL 


_ 


ರಾಗ ಶಂಕರಾಭರಣ ಅಷ್ಟತಾಳ || 


ಸುಂದರ | ಇವನೆಂತಹ ಮೋಹನ | ಸುಂದರ || ಸುಂದರನಿನಿತೆನು | 
ವಂದವರ್ಯದೆ ನಾನು ಇಂದ್ರನ ಪಳಿದೆನು ! ಎಂದೀಗ ತಿಳಿದೆನು || ಪಲ್ಲ | 
ಹೊಂದಾವರೆಯ ಹೊಲ್ಯ ವದನ | ಈತ | ನಿಂದರಿದಿರು ಸೊಲ್ವ 
ಮದನ | ಚೆಲ್ವ | ಕುಂದಕುಟ್ಟಲದಂಥ ರದನ | ಅರ | ವಿಂದ ದಳ ವ 
ಪಳಿ | ವಂದದಿ ಕಂಗೊಳಿ| ಪಂದದ ಕಂಗಳಿ | ರ್ಪಂದವೇನೊಗಳಲಿ || 
ಸುಂದರ || ೧|| ನೀಳತೋಳುಗಳೆಷ್ಟು ಚೆಂದ | ಹೆಗ | ಲಾಳುತನಕೆ ಶೋಭಿ 

ಪಂದ! ಈ | ರೇಳುಲೋಕವ ಹೊಳಸಿಂದ! ಮೂರು! ತೇಳುವ ಸೊಗಸನು! 
ತಾಳಿಹ ನೀತನು ! ಬಾಳ ಪುನೀತನು ಶೀಲಿಸಿಸೋತೆನು !! ಸುಂದರ || ೨ || 
ನೋಡಿದಷ್ಟೂ ನೋಡಲೆಂದೇ | ಆಸೆ ಮೂಡಿನಿರೀಕ್ಷಿಸಲೆಂದೇ | ಚಿತ್ರ | 
ಕೂಡಿತಿವನ ಸೇರಲೆಂದೆ | ಎನ್ನ । ಪಾಡೆನಿತೆಂಬುದ | ಪಾಡಿ ಮುಗಿಸಿ 
ಬದ ! ಲಾಡಲಿಲ್ಲಾಸ್ಪದ | ಕೂಡಲೇ ಸಂಪದ || ಸುಂದರ || ೩ || 


| ಭಾಮಿನಿ || 


ಸುಂದರತ್ವವನೆಲ್ಲವನು ತಂ 1 ದೊಂದುಗೂಡಿಸುತೀತನನು ಪಡೆ | 
ದಿಂದಿರೇಶನು ತೆತ್ತನೆಯೆನಗೆನುತ ಮ ನ ಕಹು ದು | ಎ೦ದವಳು 
ಯೋಚಿಸುತಲಿರಲರ | ವಿಂದಭವನಾಕೆಯನ್ನು ಮೆಚ್ಚುತ | ಲಂದದಿಂ ಕಿರು 
ನಗೆಯ ಸೂಸುತ್ತೆಂದನೆಲವಿಂದ || ೧ || 


* || ರಾಗ ಆನಂದಭೈರವಿ ಏಕತಾಳ 11 . 


ಚಂದ್ರವದನೆ | ಕುಂದರದನೆ | ಚಂದದರಗಿಣಿ | ಕಂದಗಾಣೆ|| 
ನೋಂದು ಸುಗುಣೆ | ಸುಂದರೀಮಣಿ || ೧ | ನಾರಿ ಕುಲಕೆ 1 ಚಾರು 
ಬೆಳಕೆ | ನೀರೆ ನಾನಿದ | ಸಾರಲಳುಕೆ ! ಸೇರಿಳಕೆ ನೇರ ನಿಡುಪದ 
|| ೨ || ಹರುಷಿಸೆನ್ನ ! ವರಿಸಿ ನಿನ್ನ | ಹರಸಿ ಸುಖಿಸುವೆ | ಮೆರೆಸಿ 
ಚಿನ್ನ ಕೆರಕವೆನ್ನಲಿರಿಸಿ ಪೊರೆಯುವೆ || ೩ | ಹೊತ್ತು ಸರಿಸ | ದೆತ್ತಿ 
ಸರಸ | ಹಸ್ತ ಪಿಡಿವುದು | ಚಿತ್ರಹರು ಷ | ದರ್ತಿ ಧರಿಸಲಾಯು 
ಬಲವದು || ೪ || 


ಎನೆ ನಾಚುತ ತಗ್ಗಿಸಲಾ! ನನಮಾ ಚ೦ದ್ರಿಯು ಸರೋರುಹಭವಂ 
ಬಳಿಕಂ 1 ಮನುಮಥನಯ್ಯನ ಪದಕಂ 1 ಮಣಿದೆಂದಂ ತನ್ನ ಮಾನಸದ 
ನಿಶ್ಚಯಮಂ|| ೧ || 

| ರಾಗ ಶಂಕರಾಭರಣ ತ್ರಿವುಡೆತಾಳ || 


ಚಿತ್ತವಿಸು ಪುರುಷೋತ್ತಮನೆಸಾವಿತ್ರಿ ಸಮಯಕೆ ಬಾರದೇ ! 
ನಿತ್ತು ದೀಕ್ಷಾಕಾರ್ಯವೆಷ್ಟೋ | ಹೊತ್ತು ಸಂತು || ೧ i ಆದಕೊರತೆ 
ನಿವಾರಿಸಲು ಸಂ ! ಪಾದಿಸಿದೆನೀ ತರಳೆಯ ! ಕಾದು ಸಾಕಾಯ್ತನ್ನು ಕೃತು 
ವನು / ಸಾಧಿಸುವೆನು || ೨ || ಅದರಿನಿಂದೀ ಕ್ಷಣದಿ ನಾನೀ ! ವಧುವ 
ವರಿಸಲಿಕಿರ್ಪೆನು | ಮದುವೆಕಾರ್ಯವ ನೆಸಗಿ ಹರಸೈ | ಪದುಮನೇತ್ರ 
|| ೩ || ಗೋಪಕ ಕೆಯಾದರೇನೂ 1 ಲೋಪವಿಲ್ಲ ಪವಿತ್ರೆಯು | ಪಾಪಿ 
ಯಲ್ಲೆ ನಿಂದ ಲಕ್ಷ್ಮೀ ! ಪನೋಲಿದು || ೪ || 


- H, ರಾಗ ಬೇಗಡೆ ಆದಿತಾಳ 11 


ವಿಧಿಯೆ ನಿನ್ನ ಭಿಮತ | ವಿದನೊಪ್ಪಬಹುದು ವಧುವಿವಳನು ವರಿ! 
ಸಿದರೊಳ್ಳಿತಹುದು | ಪಲ್ಲ || ಚಂದಗೋಪಾಲನ ನಂದನೆ ಯಿವಳು| 
ಚಂದದಿ ನಿನಗೊಳ್ಳೆ ಹೊಂದಿಕೆಯವಳು ! ವಿಧಿ || ೧ !! ಸುಂದರ ತನು 
ಮನ | ದಿಂದ ಪುನೀತೆ| ಕುಂದಿರದಿಹ ಗುಣ | ವೃಂದೆ ವನಿತೆ || 
|| ವಿಧಿ || ೨: | ಗಾಂಧರ್ವ ವಿಧಿಯಿಂದ 1 ಲಂದದಿ ವರಿಸು 1 ಚಂದ 
ವರೀ ಕಾರ್ಯ | ವಿಂದೆ ಮುಂದ್ವರಿಸು ! ವಿಧಿ || ೩ || - 


|| ಕಂದ || 


ಇಂದಿರೆಯರಸ೦ ಯಿಂತೆನೆ | ಚಂದಂ ಸುತರುಂ ಕುಮಾರಿಯು 
ಸಹ ಹರಿಗಂ || ವಂದಿಸುತುರುತರ ಭಕ್ತಿಯೋ | ಛಂದಂ ಜಯಜಯ 
ವೆನು ಪ್ರಾರ್ಥಿಸುತಾಗಂ || ೧ || 


!! ರಾಗ ಪಂತುವರಾಳಿ ಏಕತಾಳ ! 


ಜಯಜಯ ನಾರಾಯಣಾ ! ಜನಾರ್ದನ | ಜಯಜಯ ನಾರಾ 
ಯಣ | ಜಯ ಲಕ್ಷ್ಮಿವರ | ಜಯ ಜಗದೀಶ್ವರ ಜಯ ಕರುಣಾಕರ! 

ಜಯ ಖಳ ಭೀಕರ | ಜಯ ಮಂಗಲಕರ | ಜಯ ಮಂದರಧರ | ಜಯ 
ಗುಣ ಮಂದಿರ | ಜಯ ದಾಮೋದರ || ಜಯ ಜಯ || ೧ || ಚರಣ 
ಸಂದರ್ಶನದಿ | ಕಂಬನಿ ತುಂಬಿ | ಹರಿವುದು ಹರ್ಷನದಿ | ತರಳೆಯ ನೀ 
ವಿಧಿ | ವರಿಸಲು ನೀ ವಿಧಿ | ಸಿರುವುದೆನಗೆ ವಿಧಿ | ಹಿರಿಮೆಯೆ ಜನ್ಮದಿ | 
ಹಿರಿದೆನೆ ನೆಮ್ಮದಿ ತರುವುದು ಧರ್ಮದಿ | ಚರಿಪ ಸ್ವಕರ್ಮದಿ | ಹರಸನ್ನ 
ಕರುಣದಿ!! ಜಯಜಯ || ೨ || ಒಪ್ಪಿಸಿದೆನು ಪದಕೆ ! ಕುಮಾರಿಯ ಅಪ್ಪ 
ಯಿಸಂಪದಕೆ | ಅಪ್ಪನೆನಿಸಿ ನಾ 1 ನರ್ಪಿಸಿ ಪಾವನ | ನಪ್ಪೆನುಜೀವನ | 
ಮುಪ್ಪಿನ ತನುವಿನ | ಲಿರ್ಪೆಡೆ ಗೆಲುವೆನ 1 ಗಪ್ಪಿದುದೀ ದಿನ ತೃಪ್ತಿಯ 
ವರ್ಧನ !!ತೋರ್ಪಡೆ ಸಾಧನ || ಜಯ ಜಯ || ೩ || 


11 ರಾಗ ಮಧ್ಯಮಾವತಿ ತ್ರಿವುಡೆತಾಳ || 


ಎಂದು ಪ್ರಾರ್ಥಿಸುತವನು ಪುನರಪಿ ವಂದಿಸಲು ಪಿಡಿದೆತ್ತಿ ದಯದಿ 
ಮು 1 ಕುಂದನುಸುರಿದ ಹರುಷವಾಯ್ತಲೆ1 ಚಂದ ನೀ ಶರಣಾಗ್ರಣಿ | 
ಕುಂದಕಾಣೆ || ೧ !! ಜಾತಿಯಲಿ ನೀ ಗೋಪನಾದರು | ನೀತಿ ನಿರ್ಮಲ 
ನಿರವಿಯೆನಲು ಪು | ನೀತನೆಂದಾನೊಪ್ಪುವೆನು ಕುಲ ಖ್ಯಾತಿಯೊಂದ 
ನೆಲೆಕ್ಕಿಸೆ | ನೀ ತಿಳಿಯೆಯ || ೨ ||... ಧನ್ಯನೀಕೆಯ ಪಡೆದು ನೀ ಸಂ ! 
ಪನ್ನೆಯಿವಳು ಪವಿತ್ರ ಯಜಸತಿ | ಯ ಸುತ ಗಾಯತ್ರಿ ನಾಮದೊ 
ಇನ್ನು ಮೆರೆವಳು ಲೋಕವೇ ಸನ್ನು ತಿಪುದು || ೩ || ಮುಂದೆ ನಾ ಗೋವ 
ಳರ ವಂಶದ | ನಂದನೆನ್ನು ವ ಪುಣ್ಯವಂತನ | ನಂದನನು ಯೆನುದಿಸಿ 
ಗೋಪರ | ನಂದದಿಂದುದ್ದರಿಸುತಾ ! ನಂದಗೋಳಿಪೆ || ೪ | | 


# ವಾರ್ಧಿಕ If 


ಚಿತ್ಯವಿಪುದಖಿಳ ಮುನಿಪೋತ್ತಮರು ಹರಿಯಭಯ 1ಯಿಂತು 
ಗೋಪಗೆ ಸಮಸ್ತರೋಲೈಸೆ ಗಾ । ಯತ್ರಿಯೆಂಬಾಖ್ಯೆಯ ಪ್ರಶಸ್ತಿಯಿಂ 
ಕನ್ನಿಕೆಯನೆತ್ತಿ ಗಾಂಧರ್ವವಿಧದಿ ! ಋತ್ವಿಜರ ನಡುವೆ ವಿಧ್ಯುಕ್ತದಿಂ 
ಗೈಯೆ ವಿಧಿ! ಗುತೃವದ ಪರಿಣಯಂ ಮತ್ತೆ ಕಮಲಜನು ನವರ ಪತ್ನಿ ಸಹ 

ದೀಕ್ಷೆಯಂ ಹೊಸಗಿ ಯಲ್ಲಮಂಸ್ಪೂರ್ತಿಯಿಂದಣಿಯಾದನು || ೧ || 


| ಭಾಮಿನಿ || 


ಯಾಗಸಮಯದಿ ಹರನು ನಾನಾ | ಯೋಗಮಹಿಮೆಯೋಳಲ್ಲಿ 
ನೆರೆದಿಹ | ಯೋಗಿಗಣ ಸಹಿತೆಲ್ಲರ ಬೆರಗಾಗಿಸಿದನೊಲಿದು | ಹೀಗೆ 
ವಿಭವೋತ್ಸವದಿ ಯಜ್ಞವು | ಸಾಗೆ ಸತಿ ಸಾವಿತ್ರಿ, ಕೃತುವಿಗೆ 1 ಸಾಗಿಸಿದ್ದತೆ 
ಯಾಗೆ ಸಖಿಯರೊಳೆಂದಲವಿನಲಿ || ೧ || 


|| ರಾಗ ಕಮಾಚು ಏಕತಾಳ || 


ಧೃತಿ ವಿಭೂತಿ ಸ್ವಾಹ ರಮೆ ಯುಮೆ | ಸುಪ್ರಭಾ ಸು 1 ವ್ರತೆಯ 
ರುಂಧತೀ ಶಚಿ, ಕ್ಷಮೆ ಹಿತೆಯರೆಲ್ಲರೊಲಿದು ಭಿನ್ನ | ಮತವದಿರದೆ ಬಂದು 
ದೆನ್ನ | ಕೃತುವಿಗೈದೆ ಮನಪ್ರಸನ್ನ | ಸ್ಥಿತಿಗೆ ಬಂತದೀಗ ಪೂರ್ಣ || ೧ || 
ಯಾಗದೀಕ್ಷೆಗೆನ್ನ ಕರೆದರು! ನೀವೆಲ್ಲಕೂಡಿ| ಯಾಗದೈದೆನೆನಲು ಸಾರ್ದರು! 
ಯೋಗಿಗಳು, ಸಮಸ್ತರೆಲ್ಲ | ರಾಗಲೇ ಬಂದಿರ್ಪರಿಲ್ಲ ! ದಾಗ ದೀಕ್ಷೆಗೆಂಬ 
ಸೋಲ್ಲ! ನೀಗ ನಡೆಸದಿರಲು ಸಲ್ಲ || ೨ || ಕರೆಸಿನಿಮ್ಮ ದೀಕ್ಷೆಸಮಯದಿ| 
ನೀವಿಲ್ಲದಾನು | ಹರುಷಗೊಳ್ಳೆನೆಂಬ ನ್ಯಾಯದಿ | ಸರಿಯದಲ್ಲಿ ಗಿರ್ದು 
ದಾನು ! ಸರಿಯದಷ್ಟೆ ಯೆಣಿಸಿರದನು | ಬರಿದೆಗೈಯೆ ನಾಗದುದನು | 
ಕೊರತೆಯಿಲ್ಲದಾಶಿಸಿದೆನು || ೩ || 


|| ರಾಗ ಕೇದಾರಗೌಳ ರುಂಪೆತಾಳ || 


ಎನಂದರವರು ನಿನ್ನ | ನಮ್ಮ ಮೇ | ಲಿನ ಪ್ರೇಮವದು 
ಸುವರ್ಣ ಗುಣವ ಬಣ್ಣಿಸಲರಿಯೆವು ಎಂದೆಂದು ಮನಸಿನಿಂದಿದ ಮರೆ 
ಯೆವು || ೧ ||, ಸರಿ ನೀನು ಗೈದುದೆಲ್ಲ | ಪ್ರೋಗಲವ ! ಸರಿಸದುದು, 
ತಪ್ಪದಲ್ಲ ! ಸರಿಭಾಗ ಸ್ವಾತಂತ್ರ್ಯವು| ನಿನಗಿರ್ದೆ | ಸರಿಯದುದ ಮನ 
ಕಾಂತೆವು || ೨ || ಸಂಭ್ರಮದಿ ನೀ ಯಾಗಕೆ | ದೀಕ್ಷೆ ಕೈ ! ಗೊಂಬು, 

ದೀಕ್ಷಿಪ ಯೋಗಕೆ | ಇಂಬಾದುದೆಮ್ಮ ಭಾಗ್ಯ | ಈಗಲೆ ವಿ | ಳಂಬಿಸದೆ 
ಸರಿಯೆ ಶ್ಲಾಪ್ಯ || ೩ | | 


|| ಭಾಮಿನಿ || 


ಮಿತೆಯರ ನುಡಿಕೇಳುತಾ ಸಾ | ವಿ ಹರುಷದೋಳವರನೊಡ 
ಗೊ೦1 ಡತ್ಯಧಿಕ ಸಂಭ್ರಮದಿ ಸಾರ್ದಳು ಯಾಗಮಂಟಪಕೆ | ಋತ್ವಿಜರ 
ಮಧ್ಯದಲಿ ಪೀಠದೊಳೊತ್ತಿನಲಿ ಗಾಯತ್ರಿ ಸಹ ವಿಭ 1 ವೋತ್ಸವದೊಳೆಸೆ 
ಯುತ್ತಲಿರ್ದನು ಕಮಲಭವನಾಗ || ೧ || 


ಕಂಡದ ಸಾವಿತ್ರಿಯು ಭ್ರಮೆ | ಗೊಂಡಚ್ಚರಿಯಿಂ ನಿಶಕ್ತಳಾಗುತ 
ನಿಮಿಷಂ | ಕೆಂಡವ ತುಳಿದೋಚುತ | ದೊಂಡೆಯ ಪಸೆಯಾರೆ ಸೈರಿ 
ಸುತಲಜಗೆಂದ೪೦ || ೧ || 


|| ರಾಗ ದೇಶಿ ಏಕತಾಳ || 


ಏನಿದು | ಕಾಂತ | ಏನಿದು || ಪಲ್ಲ || ಏನಿದೇನ್ಮಾಂತಾ | ನೀ 
ನಿರ್ಪುದಿಂತು ! ನಾನಿದ ಸೈರಿಸಿ | ಕಾಣುವುದೆಂತು | ಆನನವೆತ್ತುವ | 
ತಾನಂದವಾಂತು | ಹೀನೆಯಾರಿವಳೊತ್ತ | ಮಾನಿನಿ ಜಂತು || ಏನಿದು|| 
| ೧ || ಯಾಗಕೆ ದೀಕ್ಷೆಯ | ಹೇಗೆ ನೀನಾಂತೆ! ಯೋಗಿಗಳೆದೆಯೊಳು! 
ಹೀಗೆ ಯೇನಂತೆ | ಛೀಗಳೆಯುತಲೆನ್ನ ! ನೀಗಲು ಭಾ೦ತೆ | ಭಾಗಿನಾ 
ನಿರ್ದಿ 1 ಯೋಗವು ಬಂತೆ || ಏನಿದು || ೨ !! ಚಿನ್ನದ ಪೀಠವ | ಕುನ್ನಿ 

ರ್ದಂತೆ | ನಿನ್ನೊತ್ತ ಕುಳಿತಯಿ | ಕನ್ನೆ ಯಿರ್ದಂತೆ 1 ಮನ್ನಿಸೆ ನಾ 
ಸಂ | ಪನ್ನೆ ಸೀಮಂತೆ 1 ಯೆನ್ನೊಳು ನಡೆದುದ | ನೆನ್ನು ನೀ ಮುಂತೆ || 
ಏನಿದು || ೩ || 


| ಕಂದ || 


ಎಂದೆನಲದಕೇಳುತಲರವಿಂದೋದ್ಭವಕೆಪವಂ ತಡೆದು ಶಾಂತತೆಯಿ೦|| 

ಬಂದ ಸಮಸ್ಯೆಯ ಪರಿಹರಿ | ಪಂದವನೆಣಿಸಿಯೆ ವಿಚಾರ ಮನದಿಂ 
ದೆಂದಂ || ೧ || 


|| ರಾಗ ಸುರುಟಿ ಏಕತಾಳ || 


ಕೇಳೆ ಮಧುರ ವಾಣಿ 1 ಸದ್ಗುಣ | ಶೀಲೆ ಭುಜಗವೇಣಿ | ಬಾಲೆ 
ಮಿರುಪ ಸುಕ | ಪೋಲೆ ಕುಮುದ ಸಖ | ಫಾಲೆಯ ತವಮುಖ | 
ಶೀಲಿಸೆ ಮನಸುಖ || ೧ || ಕರೆಸಲಾಗ ನಾನು | ದೀಕ್ಷೆಗೆ | ಬರದಿರಲೇ 
ನೀನು | ಸರಿಯೆ ಸಮಯವ | ಧ್ವರ ಸುಮುಹೂರ್ತವ | ತೊರೆಯದೆ 
ಯರಿತವ | ರೊರೆದರುಪಾಯವ || ೨ || ಸರಿಸದೆ ಸತ್ಕಾರ್ಯ ! ನಡೆ 
ಸಲು | ಸರಿಯಹ ಸೌಕರ್ಯ | ಬರಿಸಲಿಕೋರ್ವಳ | ವರಿಸೆನೆಕಳವಳ | 
ವಿರದೀ ಗೋವಳ | ತರಳೆ ಬರಲುವೊಳ || ೩ || 


ಭಾಮಿನಿ 


ಈಕೆಯನು ಕರೆತಂದವನು ಊ 1 ನಾಕಪತಿ ವೈವಾಹಗೈದವ ನಾ 
ಕಮಲಲೋಚನ ಸಮಸ್ತ ಮುನೀಂದ್ರರಿದಿರಿನಲಿ | ನಾ ಕರವ ಪಿಡಿದುದಕೆ 
ಸಾಕ್ಷಿ ಪಿ | ನಾಕಧರನೇ ಎನಲು ಯಾಕಿ೦ | ನಕಥೆಯು ಗಾಯತ್ರಿ 
ಅವಳು ಪವಿತ್ರೆ ನಿನ್ನ ನುಜೆ || ೧ || 


|| ಕಂದ | | 


ನಿನ್ನಡಿಯಾಳಿವಳೆನ್ನು ತ | ಮನ್ನಿಸು ಬಾ ಪೀಠವೇರು ನಡೆಸಿ 
ಕಾರ್ಯol ಎನ್ನಲು ಸಾವಿತ್ರಿಯು ಬಿಡಿ! ಕಣ್ಣಿ೦ ತುಟಿಯದುರೆಕೋಪದಿಂ 
ದಜಗೆಂದಳ || ೧ || 


|| ರಾಗ ಕೇದಾರಗೌಳ ಝಂಪೆ ತಾಳ || 


ಸಾಕು ಸಾಕಿನ್ನು ಕೇಳೆ | ಭಿನ್ನಾಣ | ವೇಕನ್ನೊಳಿದನು ತಾಳೆ | 
ಸ್ವೀಕರಿಸುತಿವಳನಿಂತು | ನಿರ್ದಯದಿ ನೀ ಕೊರಳಕೊದೆನಿಂತು || ೧ || 


ಎನಿಂದ ನೋಡನೆವಿಧಿಯು | ಕೋಪವೇ | ಕಿನಿತಾದುದೆಲ್ಲ ವಿಧಿಯು | 
ಎಣಿಸಿ ನೋಡಿದನು ನೀನು ಕರೆಸಲದ ಗಣಿಸದಿರೆ ಹೊಣೆಯನಾನು || ೨|| 
ಗಣಿಸದಾನಿರ್ದುದಲ್ಲ | ಗೆಳತಿಸಂ 1 ದಣಿಬಂದು ಸೇರದೆಲ್ಲ | ಅಣಿಯಾಗೆ 
ಬರಲಿಯವರು ! ಮತ್ತೆ ಬಹೆ | ನೆನೆ ಯಾರು ತಪ್ಪೆನುವದು || ೩ || 
ಎಷ್ಟು ಹೊತ್ತಿರಲಿಕಾದು | ಸುಮುಹೂರ್ತ| ವಷ್ಟರಲೆ ಬರಲಿಕಾದ್ದು | 
ಒಟ್ಟೆಲ್ಲರನುಮತಿಯಲಿ | ಎಂಬುದನ್ನಿ ಷ್ಟೆಣಿಸೆಯಾ ಮತಿಯಲಿ || ೪ || 
ದೀಕ್ಷೆಗೇಕಷ್ಟಾತುರ | ಬೇಕೆಂದು | ಪೇಕ್ಷಿಸಿರ್ದೆಷ್ಟೇತರ ಆಕ್ಷೇಪ 
ಎಂದರ್ಯನು 1 ಕಾರ್ಯಕಿದ ನೀಕ್ಷಿಸುತ ಮುಂದರ್ಯನು || ೫ || 


1) ಭಾಮಿನಿ || 


ಎನ್ನ ಮುದ್ದಿನ ರಾಣಿ ನೀನೇ | ಭಿನ್ನತೆಯನೆಣಿಸದಿರು ಬಾ ಸಂ | 
ಪನ್ನೆ ಮನಮೋಹನ್ನೆ ಸದ್ದುಣರನ್ನೆ ಸಾವಿತ್ರಿ, ಮನ್ನಿ ಸಾದುದ ಮರೆತು 
ದಯದಿಪ್ರಸನ್ನಳಾಗೀ ರತ್ನ ವೇದಿಕೆ ಯನ್ನಲಂಕರಿಸೆನಲು ಬ್ರಹ್ಮನೆ 
ಛಂದಳ ಬುಜಾಕ್ಷಿ || ೧ || 


|| ರಾಗ ಭೈರವಿ ಏಕತಾಳ || 


ಯೋಗಿನಿ ನಾನಿನ್ನೆಂದು | ಅನು 1 ರಾಗವನಿಡೆ | ಮನನೊಂದು । 
ಸಾಗುವೆ ನೀಗೈದುದಕೆ ಫಲ ಭೋಗಿಸು ಶಪಿಸುವೆನದಕೆ || ೧ ! ವರು 
ಷದಿ ಕಾರ್ತಿಕದಲ್ಲಿ | ಓಂ | ದಿರಲರ್ಚನೆ ಧಾತ್ರಿಯಲ್ಲಿ | ಹೊರತಾರೂ 
ಪೂಜಿಸರು ನಿನ ಗರಿತಿದನೀ1 ಲೆಕ್ಕಿಸಿರು|| ೨ || ಸುರಪತಿಗೆಂದಳು ನೀನು 
1 ಅಜಿ ಗರಸಿಯಿವಳ ತಂದವನು ! ಧರಿಸದಕೀವೆನು ಶಾಪ | ಸಂ | ಗರ 
ದೊಳಗದಗಲಿ ತಾಪ || ೩ || ಶ್ರೀಪತಿಗೆಂದಳು ನೀನು | ಅಜ | ಗೀ 
ಪರಿಣಯ ಗೈದವನು ! ಗೋಪಸುತೆಯನಿತ್ತುದಕೆ ! ಪಿಡಿ! ಶಾಪವನೀಯುವೆ 
ನದಕೆ || ೪ || ನರಜನ್ಮದಿ ನೀ ಜನಿಸು | ಗೋ | ಪರ ತರಳನೆ ಯೆಂ 
ದೆನಿಸು1 ತುರುಗಾಂಗಳೊಡನಾಡು | ಆ | ತರುಣಿಯರಿಗೆ ಸುಖ ನೀಡು 
|| ೫ || ಹರಗೆಂದಳು ನೀನಿದನು | ಕಂ | ಡರು ತಡೆಯದೆ ಯಿರ್ದುದನು ! 

ಮರೆಯನು ಪಿಡಿದು ಕಪಾಲ | ಸಂ | ಚರಿಸಿತೋಳಲು ಶಶಿಪಾಲ || ೬ || 


|| ಭಾಮಿನಿ || 


ಮೃತ್ಯುಹರಗಿಂತಿತ್ತು ಶಾಪವ | ಮತ್ತೆಕರೆದಗ್ನಿಯನು ನೀನೀ | 
ಕೃತ್ಯಕೊಪ್ಪಿ ದಿ ಸರ್ವಭಕ್ಷಕ ನಾಗೆನುತ ಶಪಿಸಿ! ಋತ್ವಿಜರನೀಕ್ಷಿಸುತ ನೀವಿದ , 
ಕಸ್ತೆನುತ ಸಹಕರಿಸಿದುದರಿಂ | ವಿತ್ತಲೋಭಿಗಳೆನಿಸಿ ಡಾಂಭಿಕ ರ ಪ್ಪಿ 
ರವನಿಯಲಿ || ೧ || 


|| ಕಂದ || 


ಇಂತಾ ಸಾವಿತ್ರಿಯು ಖತಿ | ಯಾಂತೆಲ್ಲರ ಶಪಿಸಿ | ಯಿಂನೊಡನೆ 
ಯಿಲ್ಲಿಂದಂ । ಕಾಂತಾರಕ್ಕೆದುವೆನೆನೆ| ಕಂತು ಪಿತಂ ಥಟ್ಟನೆಂದ ತಡೆದನು 
ನಯದಿಂ || ೧ || 


|| ರಾಗ ಮಧ್ಯಮಾವತಿ ತ್ರಿವುಡೆ ತಾಳ | 


ಶಾಂತಳಾಗೆಲೆದೇವಿ ಬಾ ಸೀ | ಮಂತೆ ಬಾ ಸಾವಿತ್ರಿ ಕೋಪಾ| 
ಕ್ರಾಂತಳಾಗುತ ತೆರಳದಿರು । ಭ್ರಾಂತಿಯೇತಕೆ ಸೈರಿಸು ದಂತಿಗವನೆ|| 
|| ೧ | ದೇವಿ ನೀ ತ್ರೈಲೋಕಪೂಜಿತೆ 1 ಸಾವಿರಾರು ದಿನೇಶ ರಾಜಿತೆ | 
ಪಾವನಾತ್ಮಕಿ ಪಾಪ ವರ್ಜಿತೆ! ಜೀವಕೋಟಿಸುರಕ್ಷಿತೆ| ಶ್ರೀವಿಲಾಸೆ || ೨|| 
ಬ್ರಹ್ಮನನುನೀ ವರಿಸುತಾತನ | ಧರ್ಮಪತ್ನಿ ಯಳಿರ್ದು ಚೇತನ | ಕರ್ಮ 
ಭಾಗಿನಿಯಾಗಿ ಹಿರಿತನ ಕೋರ್ಮತದಿ ರಂಜಿಸಿದುದು! ಎಮ್ಮ ಭಾಗ್ಯ || ೩|| 
ಯಾಗ ಪೂರ್ಣಾರ್ಪಣೆಗೆ ನೀಸಹ | ಭಾಗಿಯಪ್ಪುದೆ ಮುಖ್ಯ ದೀಕ್ಷೆಗೆ | 
ಯಾಗಮಿಸದಿರೆ ಸಮಯದವಸರ | ಕಾಗ ಕೆಯನಾಯ್ದೆ ವು | ರೇಗ 
ಲೇಕೆ || ೪ || ಗೋಪಕನ್ನಿಕೆಯಾದರಿವಳಪ | ರೂಪಕೊರ್ವಳು ರೂಪ 
ಗುಣಯುತೆ | ಪಾಪರಹಿತಳು ಮನ್ನಿ ಸೆಂದೆನ | ಲಾಪವಿತ್ರಳು ಪೇಳ ಳು ! 
ಶ್ರೀಪತಿಯೊಳು|| || 

|| ರಾಗ ಬೇಗಡೆ ಏಕತಾಳ || 


ಲಾಲಿಸೈ ಶ್ರೀ 1ಲೋಲಗೋವಿಂದ | ವೈಕುಂಠವಾಸ ಕೃ 1 ಪಾಳು 
ಕೋಪವ | ತಾಳದೊಲವಿಂದ | ಶೀಲಿಸಿದ ಗುಣ | ಶೀಲ ಖಳಗಣ ಶೂಲ 
ತ್ರಿಭುವನ | ಮೂಲಪ್ರಭುವನ | ಮಾಲ ವಿಭುಘನ! ಲೀಲ ದುರ್ಜನ | 
ಕಾಲ ಸಜ್ಜನ | ಪಾಲ ಪಾವನ || ೧ || ಎತ್ತರಕೆನೀ | ನೆತ್ತಲೇಕೆನ್ನ | 
ಬಹುವಿಧದೋಳೆಷ್ಟೊ 1 ಕೀರ್ತಿಸಿದಿ ಪುರು | ಷೋತ್ತಮನೆ ನಿನ್ನ | ಚಿತ್ರ 
ದೋಲವರಿ ! ವಾಯು ದಯವಿರಿ 1 ಸುತ್ತಲೀಪರಿ | ಸ್ತುತ್ಯ ಬಿಡು ಬರಿ | 
ಯತ್ನ ವದು ಪರಿ! ವರ್ತಿಸದು ಗುರಿ 1 ಸತ್ಯವಿದು ಹರಿ। ಯತ್ತ ಕಡೆ ಸರಿ || 
|| ೨ || ಇಟ್ಟ ಹೆಜ್ಜೆ ಯ | ನೆಷ್ಟಕ್ಕೂ ನಾನು | ಹಿಂದಿಡುತಲೆನ್ನ ಪ | 
ತಿಷ್ಠೆಯಳಿಸೆನು | ಸ್ಪಷ್ಟತಿಳಿನೀನು | ಕಟ್ಟಳೆಯ ವಿಧಿ | ಬಿಟ್ಟಿವಳ ಬದಿ | 
ಗಿಷ್ಟದಿಂದಧಿ | ಪಟ್ಟನಿತ್ತು ದಿ | ಸ್ಪಷ್ಟುನೆಮ್ಮದಿ | ಪಟ್ಟಿರಲಿ ದಿ | 
ರೊಟ್ಟಿ ಊವಿಧಿ | ಕೊಟ್ಟ ಗರ್ವದಿ || ೩ || 


|| ಕಂದ || 


ಕಂಡಿದ ಸಹಿಸುತ ನಿಲ್ಲೆನು | ಖಂಡಿತ ತೆರಳು ವೆನೆನುಲೇ ಆ 
ಲ್ಕವಳುಂ | ಬಂಡೆದ್ದಳೆ ಯೆಂದಚ್ಚರಿ ! ಗೊಂಡಿದಿರೈದುತ ಸದಾಶಿವಂ 
ತಡೆದೆಂದಂ!! ೧ | | 


|| ರಾಗ ಶಂಕರಾಭರಣ ತ್ರಿವುಡೆತಾಳ || 


ಎತ್ತಿದುವೆ ನಿಲ್ಲು ತಡೆ ಸಾ | ವಿತ್ರಿ ಕೇಳಾನೆಂಬುದ | ನಿತ್ಯ 
ಮಂಗಲೆ ನೀನು ಪರಮ ಪವಿತ್ರಳಿರುವಿ|| ೧ || ಕಾಂತಿ ಕಂದದ ಕಮಲ 
ಮುಖಿ ನೀ | ಕಾಂತನನು ಧಿಕ್ಕರಿಪುದೆ | ಕಾಂತೆಯರಿಗೊಳಿತಲ್ಲವಿಂತಹ | 
ಕ್ರಾಂತಿಕಾರ್ಯ || ೨ || ಎಲ್ಲರೊಳುಕೋಪಿಸುತ ಶಪಿಸಿದೆ | ಯಲ್ಲಿ ಪ್ರತಿ 
ಫಲವಾಯಿತು | ಅಲ್ಲಗಳೆಯದೆ ಸ್ವೀಕರಿಸಿ ಖತಿ | ಗೊಳ್ಳದಿಹೆವು || ೩ || 
ಇಂತಿರಲು ನೀನಿನ್ನು ಸುಮ್ಮನೆ! ಭ್ರಾಂತಳಾಗುವುದೇತಕೆ | ಶಾಂತಮನದಿಂ 
ದೇರು ಪೀಠವ! ಕಾಂತನೊತ್ತ || ೪ || ಸಾರಿಪೇಳುವೆನೈ ದದಿರು ನಿಸ್ಸಾರ 
ಗೈಯದಿರೆನ್ನಲು | ಸಾರಸಾಂಬಕಿ ಯೆಂದಳಾ ತ್ರಿಪು| ರಾರಿಗೊಡನೆ || ೫ || 

|| ರಾಗ ಭೈರವಿ ಏಕತಾಳ || 


ಹರಿಹರರೀರ್ವರು ನೀವು| ಈ | ಪರಿಯೆಂದರು ಮನನೋವು| 
ಪರಿಹರಿಸಲು ನಿಮಗಳವು | ಸಹ | ಕರಿಸಲು ಯೆನಗಿಲೆಲವು|| ೧ || 
ಆರಿತೆ ತ್ರಿಮೂರ್ತಿಗಳೊಂದೆ ಎಂ 1 ದೊರೆದಿರಿ ವಿಭ್ರವಳೆಂದೆ ತರಳೆಗೆ 
ಗತಿಯಾರಿನ್ನು 1 ಆ ದರು ನಾನಂಜುತಲಿರೆನು || ೨ || ಕಾಂತನಿಗಡಿಯಾ 
ಳಾಗಿ | ಇರೆ | ಕಾಂತೆಯು ಮನೆಯನು ಬೆಳಗಿ | ಶಾಂತಿಯು ನಿಮಗಲ್ಲ 
ದಿರೆ | ಅದು | ಕ್ರಾಂತಿಯೆ ಯೆಂದರು ಬೆದರೆ || ೩ | ನಿರ್ಧಾರವ ನಾ 
ಬಿಡೆನು ! ನೀ | ವೊದ್ದರು ನುಡಿಗೊಡೆಬಡೆನು ! ಬದ್ದ ವದೀಗಲೆ ಹೊರಟೆ| 
ಬಿಡಿ ! ಬುದ್ದಿ ಯೆನುವ ಊಹರಟೆ || ೪ || 


|| ವಾರ್ಧಿಕ || 


ಹರಿಣಾಕ್ಷಿ ಯಿಂತೆನಲು ಹರಿಹರರು ಹ ರ ಸು ತೆಲೆ | ಹರಿ ಮಧ್ಯೆ 
ನೀನು ಪರಿ ಹರಿ ಸೆ ಜನ ರ ಘ ವ೦ ವಿ ಹರಿಪ ಪ ರ್ವತದಿ೦ದ 
ಹರಿವನದೀ ತೀರ್ಥವಾಗಿರಲಿ ನೂರೆ೦ಟೆಣಿಕೆಗೆ ಹರಿವೇಣಿ ಖಳರ ಸಂಹರಿಸಿ 
ಸಜ್ಜನರ ಭಯ | ಹರಿಸಿ ರಕ್ಷಿಸು ಸುಖಲಹರಿ ಪರ್ಬಿಯೆಸೆಯಲು ಬ | 
ಹರಿಗಾಸ್ಪದವನಿತ್ತು ಹರಿವಾಣಿ ಸಾವಿತ್ರಿ ಹರುಷದಿಂ ಪೊರೆ ಶರಣರ || ೧|| 


|| ರಾಗ ಸೌರಾಷ್ಟ್ರ ತ್ರಿವುಡೆ ತಾಳ || 


ಇಂತು ಹರಿಹರಳವಳ ಮಹಿಮೆಯ! ನಂತವಾಗಲೆನು ಬೀಳ್ಕೊಡೆ|| 
ಶಾಂತಳಾಗಿ ಪ್ರಯಾಗಕೈದುತ 1 ನಿಂತಳಲ್ಲಿ || ೧ || ಇತ್ಯಾಗವುಸಾಗೆ 
ವಿಭವದೊ | ಇತ್ಯ ಹಿಮಗಿರಿ ತಪ್ಪಲಲಿ ಮಣಿ | ಪತ್ನವ ನಿರ್ಮಿಸುತ 
ದಾನವ | ಮೊತ್ತಸಹಿತ || ೨ || ದೈತ್ಯ ವ್ಯಾಘಾಸುರನು ಮೆರೆದಿರ ! 
ಲಿನೋಲಗ ಘೋರಮುಖ ಶಿಖಿ ! ನೇತ್ರ ದುರ್ಮುಖ ಮುಖ್ಯ ಸಚಿವ 
ಸ | ಮರ್ಥರೊಡನೆ || ೩ !! ಮೀಸೆತಿರುಹುತಲೆಂದ ಖಳಪತಿ | ತೋಷ 
ವಾಯಿತು ನೋಡುತೆಸೆವ ಮ | ಹಾಸಭೆಯು ತುಂಬಿಹುದು ವೈಭವ | 
ರಾಶಿಯಲ್ಲ || ೪ | ಈ ಸಕಲ ಬ್ರಹ್ಮಾಂಡದೊಳು ನಾ | ವೇ ಸುಭಾಗ್ಯರು 


ರಲದೇನು ವಿ | ಶೇಷ ವಾರ್ತೆಗಳಿರ್ಪುದೆನೆ ಮಂ | ಶ್ರೀಶನೆಂದ || ೫ || 


|| ರಾಗ ಕೇದಾರಗೌಳ ಅಪ್ಪ ತಾಳ || 


ಅಸುರೇಶ ಕೇಳಾನು | ಉಸುರಲೆಂದಿರ್ದೆನು | ಪೊಸತೊಂದು 
ವಾರ್ತೆಯನು ! ಜಸಕೆಂದು ಬ್ರಹ್ಮನು | ಯೆಸಗುವ ಕೃತುವನು | ಬಸ 
ವಳಿಸಲುನಮ್ಮನು || ೧ || ಅತ್ತಲಾ ಪುಷ್ಕರ! ಕ್ಷೇತ್ರದೊಳಧ್ವರ! ದುತ್ಸಹ 
ನಡೆಯುತಿದೆ! ವೃತಾರಿ ಮುಖ್ಯರ ಶಕ್ತಿಯದೆತ್ತರ! ಕತ್ತರಕೇಳುತಿದೆ || ೨|| 
ಹರಿಹರ ಮುಖ್ಯರ 1 ಧ್ವರರಕ್ಷೆಗಿರ್ಪರ 1 ಚ್ಚರಿಯೊಂದ ಹೇಳಲೇನು | 
ಸರಸಿಜಭವ ವಾರ! ನರಸಿಯಳನೆ ಮೀರ! ಲಿರುವಳ ವರಿಸಿರ್ಪನು || ೩ || 
ನಿನ್ನೆ ನಾ ಚರಿಪಾಗ | ಕಣ್ಣಾರೆ ಕಂಡಾಗ | ಕನ್ನೆಗೆ ಮನಸೋತೆನು | 
ನಿನ್ನ ವೈಭೋಗ ವುಣ್ಣವಳು ಭಾಗ | ಕುನ್ನತೆಯಿಹಳೆಂಬೆನು ||೪|| 


|| ಭಾವಿನಿ || 


ಸುಮ್ಮನಿರದೀ ಕ್ಷಣವೆ ಸಾಗುತ ! ಬ್ರಹ್ಮನೆಸಗುವ ಕೃತುವ ಕೆಡಿಸುತ| 
ಹಮ್ಮಿಳುಹಿ ಹರಿಹರ ಬಿಗ್‌ಜಾದಿಗಳನಜಸಹಿತ | ದಿಮ್ಮನಾ ಸುಂದರಿಯ 
ತಂದರೆ | ಧರ್ಮಪತ್ನಿ ಯಾಳಾಗೆ ನಿನಗವ | ಆಮ್ಮ ಭಾಗ್ಯಕ್ಕೆಣೆದಿಲ್ಲಿನ 
ಲೆಂದ ದೈತ್ಯೇಂದ್ರ || ೧ || 


|| ರಾಗ ಭೈರವಿ ಏಕತಾಳ || 


ಯಾಗವ ಗೈವನೆ ಬ್ರಹ್ಮ | ಅದ | ನೀಗಲೆ ಕೆಡಿಪುದೆ ಧರ್ಮ | 
ಹೀಗೆಸಗಲು ಮನಬಂತೆ | ನಮ | ಗಾಗಿಯೆ ಎನಲೇನ್ ಭಾ೦ತೆ || ೧ || 
ಹರಿಹರರಲ್ಲಿದ್ದಿ೦ತು | ಅ | ರವೆನೆ ಸಹಿಸುವದೆ೦ತು | ಧುರದಲಿ 
ಜೈಪುದೆ ಮುಖ್ಯ ! ನ | ಮ್ಮಿರವರಿಯನೆ ಬ್ರಹ್ಮಾಸ್ಮಿ || ೨ || ಮೆಚ್ಚುಗೆ 
ಯಾದರೆ ತರಳೆ! ಕೈ ಹಚ್ಚದೆ ಹಿಂದಕೆ ತೆರಳೆ! ಇಚ್ಛೆ ಸಲಿಪೆ ಪಯಣ| 
ನೀ | ನೆಚ್ಚಿದೆಯಾ ಶಿಖಿನಯನ || ೩ || ಎಂದನದಕ್ಕನಲಾಕ್ಷ | ಅರ | 
ವಿಂದ ಭವನು ನಿರ್ಲಕ್ಷ್ಯ | ಇಂದ್ರನೋ ಶಿಖಿಯೋ ಜವನೆ | ಭಟ! 


ನಿಂದಿರೆಯರಸನಭವನೋ !1 ೪ || ಇವರೆಲ್ಲರ ನಾನರಿವೆ! ನಿಲೆ ಬವರಕೆ 
ಬಿಡದೊಡಾರಿವೇ ! ಕವಲೆಣಿಸದಿರಿ ಕ್ಷಣದಿ | ಜೈ | ಸುವೆಕೊಡಲಪ್ಪಣೆ ರಣದಿ 
|| ೫ || ಮುಖಕೆಡಿಸುತ ತರುಣಿಯನು | ಸಂ | ಮುಖ ಕರ್ಪಿಪೆನೆನ 
ಲವನು / ಮುಖವೀಕ್ಷಿಸೆ ಬಳಿಯಿರುವ | ದು | ರ್ಮುಖನೆಂದನು ಮನ 
ದಿರವ || ೬ || 


|| ರಾಗ ಭೈರವಿ ಅಪ್ಪ ತಾಳ || 


- ದೈ ತ್ಯಾಧೀಶ್ವ ರನೆ ಕೇಳು | ನಿನ್ನ ಭಿಮತ | ವುತ್ತಮ ಯುದ್ದ 
ಕೇಳು | ಎತ್ತಿ ಮಖವ ನಮ್ಮ ಶಕ್ತಿ ಕು೦ ದಿ ಸೆ ಬ್ರಹ್ಮ | ಯುಕ್ತಿ 
ಹೂಡಿದುದಧರ್ಮ || ೧ | ಕೆಡಿಸಬೇಕಿಂಥಯಾಗ | ವಿಚಾರವ! ನೆಡ 
ನರಿತಿಹುದೆಯೋಗ ಜಡಜ ಸಂಭವ ಹರಿ ! ಮೃಢ ಬಿಡೋಜರು ಹೋರಿ! 
ದಡೆಗೆ ಸತ್ವಹೀರಿ|| ೨ || 


! ಭಾಮಿನಿ || 


ಕೇಳಿ ಖಳನುಬ್ಬುತಲಿ ಸೇನಾ 1 ಪಾಲ ಸಿಂಹಾಖ್ಯನಿಗೆ ಕೂಡಿಸು | 
ಪಾಳೆಯವನೆನಲವನು ನೆರಹಲು ಬಲವನೊಡಗೊಂಡು | ಕಾಳಗಕ್ಕಣಿ 
ಯಾಗಿದುರುಳ ಕ | ರಾಳಸಚಿವರು ಸಹಿತ ಪುಷ್ಕರ | ಕಾಳುತನದಿಂದೈದಿ 
ದನು ವ್ಯಾಘ್ರಾಸುರನು ಕ್ಷಣದಿ || ೧ || 


| ಕಂದ || 


ತುಸುದೂರದಿ ಬಲಮಂನಿಲ್ಲಿಸಿ ವ್ಯಾಘಾಸುರನಭೀಷ್ಟ ಸಾಧಿಸ 
ಲೆಂದುಂ | ಬಿಸಜೋದ್ಭವನರಸಿಯ ನೀ | ಕ್ಷಿಸೆ ಮಾಯದೊಳ್ಳೆ ದಿನೋಡಿ 
ಮನದೊಳಗೆಂದಂ || ೧ || 


| ರಾಗ ಬೇಗಡೆ ಏಕತಾಳ || 


ಏನುಸೊಬಗಿನ ಮಾನಿನಿಯು ವl vಾನನವನೊಡೆ| ಮೆಚ್ಚದ! 

ದಾನವಾವರ | ಮಾನವನದಾ ! ರಾನು ಮನನೀಡೆ | ತಕ್ಕವ | ಲೀ 
ನವೀನವಿ | ಧಾನ ಶೋಭಾ| ಮಾನಳೊಡನಾಡೆ | ಎನ್ನಾ | ಸ್ಥಾನ 
ದೊಳಗಿನ | ಮಾನಕಹಘನ | ರಾಣಿ ಯೆನಗೆನ | ಲಾನಡತೆ ಗುಣ | 
ತಾನೆ ಲಕ್ಷಣ ಕಾಣಿಪುದು ಕ್ಷಣ ಕ್ಷೀಣಿಸಳುನಃಲೇನೊಲವುತನ || ೧ || 
ಘೋರಮುಖನೀ ನಾರಿಯನು ಕ೦ 1 ಣ್ಣಾರೆ ಕಂಡೆನಗೆ ! ಪೇಳುವಿ || 

ಚಾರ ವಿಧಿಗಳು | ಸಾರವಿದು ಕೈ 1 ಸೇರೆ ಬ್ರಹ್ಮನಿಗೆ | ಸೃಜಿಸಲು । 
ತೋರುತೀ ಚಲು | ವೇರಿಸಿಹನೆನೆ | ನಾರಿಯಿಹಳೆಣೆಗೆ | ಸರಿಯೋ | 
ಸಾರಸಾನನೆ | ಸಾರಿಳಿತನೆ | ಬೀರಿ ಸ್ಮರಕಣೆ | ಯಾರಿಸುತ ಹೊಣೆ| 
ಗಾರಿಕೆಯ ಹಣೆ | ದಾರುಣಕೆ ಕೊನೆ| ತಾರಳೊಯ್ಯನೆ | ಹಾರಿಸಳು 
ಮನೆ || ೨ || 


|| ಭಾಮಿನಿ || 


ಧನ್ಯನಾದೆನು ಕಂಡಿವಳ ನಾ ನಿನ್ನು ಕಾರ್ಯಕೆ ಸರಿವೆನೆಂದಾ| ಕುನ್ನಿ 
ಖಳ ಬಳಿಕಿತ್ಯನಾಜ್ಞೆಯ ಬಲಕೆ ಮುಖಕೆಡಿಸೆ! ಎನ್ನ ಲೇನಾಕ್ಷಣದಿಶೋಭಿಪ|| 
ಉನ್ನತಾಧ್ವರ ಮುಸುಕೆ ದೈತ್ಯರು | ಮುನ್ನಡೆಯೆ ಹರಿಯಾಜ್ಞೆಯಿತ್ತನು 
ಧುರಕೆ ದಿವಿಜರಿಗೆ || ೧ || 


|| ಕಂದ || 


ಮುಂದ್ವರಿಯಲು ದಿವಿಜರು ದೈ 1 ತ್ಯೇಂದ್ರನ ಸೇನಾಧಿನಾಥನ೦ 
ತಡೆಯುತ್ತಂ | ನಿಂದಬ್ಬರಿಸುತ ಖತಿ ತಳೆ | ದೆಂದಂ ವರುಣಂ ಮಹಾಂತ 


ಶಕ್ತಿಯೊಳಾಗಾಂದಬ್ಬರಿಸುತ ಖರ | ಕೈಂದ್ರನ . 


|| ರಾಗ ಭೈರವಿ ಏಕತಾಳ || 


ಯಾರೆಲವೋ ಖಳ ನೀನು | ನಿಲು | ಸಾರಲು ಬಿಡೆನೊಳನಾನು | 
ಕಾರಣವೇನೆ ತರಲು ಹಂ । ಮೈರಿತೆ ಹಿಂದಕ್ಕೆ ತೆರಳು || ೧ || ತೆರಳಲು 
ಹೇಡಿಯೆ ನಾನು! ದಳ ಕರಸನು ಸಿ೦ಹಾನನನು ! ಸರಿದೊಳಗೀಗರವ! 

ಕೆಡಿ | ಪರೆ ಬಂದಿಹೆ ಗೈಧುರವ || ೨ || ಯಾಗವ ಕೆಡಿಪಿಯ ದುರುಳ | 
ಇದಿ | ರಾಗೆನುತೆಸೆಯಲು ಸರಳ | ರೇಗುತಲದ ಖಂಡಿಸಿದ | ಖಳ | 
ನಾಗಲೆ ಶರವೊಂದೆಸೆದ || ೩ || ವರುಣನದನು ತರಿದಿಡಲು | ಆ - 
ದುರುಳ ಕಠಿಣಶರ ಬಿಡಲು | ಶರಧಿಯದಿಪ ರಣ ತೊರೆದ | ಕಲಿ | 
ಮರುತತಡೆದು ನಿಂತೊರೆದ || ೪ || ದುರುಳನೆ ಬರಿದೇಕಿತ್ಯ ! ಬಂ || 
ದಿರುವಿ ತರಿವೆ ನಿಲುಕy | ಸುರರನು ಕೆಣಕುತ ಹಿಂದೆ | ನೀ ! ಸರಿಯಲಿ 
ಕುಂಟೇಹಂದೆ || ೫ | ಕತ್ತರಿವದಂತಿರಲಿ | ಸ್ವರ | ವೆದೆ ನೀ 
ಹಿಂತೆರಳಿ | ಕುತ್ರಕೆ ಸಿಲು ಕ ದ ಬದುಕು | ನಿಲು | ಕುತ್ತಿರೆ ಬಿಡೆ 
ಕಾ೦ಬುದಕು || ೬ || ಕೇಳುತಲದನಾಮರುತ! ಖತಿ | ತಾಳುತಪಲ್‌ಪಲ್ 
ಮೊರೆತ | ಖಳಗೆಸೆದ ಶರಗಳನು | ಅದ | ಸೀಳಿ ಯ ಕೆಡಹಿದ 
ಖಳನು || ೭ | | 


|| ಕಂದ || 


ಒಡನಾಮರುತನು ಖಳನಂ 1 ಕಡುಹಿಂ ದಿವ್ಯಾಸ್ತ್ರದಿಂದ ಮಡುಹ 
ಲ್ಯಾಗಂ | ತುಡುಕುತ ಧನುವಂ ಧುರ್ಮುಖ | ತಡೆದೆಂದಂ ಖತಿಯ 
ನಾಂತು ಭೀಕರರವದಿಂ || ೧ || 

|| ರಾಗ ಶಂಕರಾಭರಣ ಮಟ್ಟೆ ತಾಳ || 


ಹಂದೆಖಳನೆ ಯಾತಕಿ | ಬಂದೆ ಭ್ರಾಂತ ಕಡಿವೆಕ | ಹಿಂದೆ 
ಪೋದರೀಯಕುತ್ತ ! ಮಂದಮತಿಯುತ || ೧ || ಬಂದಕಾರ್ಯ ವಾಗ 
ದಾನು ! ಹಿಂದೆಪೋಗೆ ನಿನ್ನ ದೇನು | ಬಂಧವೆನಗೆ ಯಾಗವಿದನು ! 
ಮುಂದಕುಳುಹನು || ೨ || ಭ್ರಷ್ಟ ಖಳನೆ ನಿಲ್ಲೇನು | ಬಿಟ್ಟನೆಂದು 
ಶರವ ಮರುತ | ಥಟ್ಟನದನು ತರಿದುನಿ , ದುಷ್ಟ ಗಜರು || ೩ || 
ಮತ್ತೆ ಕಾದುತರಿತನಿಲನು 1 ಶಕ್ತಿಯಿರದೆ ತೊಲಗೆ ಕಾಣು ! ತಿ ದಿ 
ತಡೆದನಲನು | ಧೂರ್ತಗೆಂದನು | ೪ || 


| | ರಾಗ ಘಂಟಾರವ ಏಕತಾಳ || 


ದುರುಳ ದಾನವ ನೀನಾರಮ್ಮ | ಧ್ವರಕೆ ಬಂದವ / ಧುರಕನಿಂದವ 

ದುರಿತರಾಶಿಯನಾಂತವ || ೧ || ಅರಿಯಯಾನಾ ದುರ್ಮುಖ ವ್ಯಾಘಾ ! 
ಸುರನ ಸಚಿವನು | ಧುರಸಮರ್ಥನು | ಹರನೆ ಬಂದರು ಗೆಲುವೆನು || ೨ | | 
ಹರನಗೆಲ್ಲುವ ಮಾತೇಕೆನ್ನಯ | ಶರವದೊಂದನು | ಪರಿಕಿಸೆಂದೆನು ! 
ತೊರೆದು ಶಿಖಿ ಕಣೆಯಚ್ಚನು || ೩ || ದನುಜ ದುರ್ಮುಖ ಖಂಡಿಸ 
ಲಗ್ನಿ ಯು | ಕನಲಿ ಕಣೆಮಳೆ ! ಯನೆ ಸುರಿಸೆ ಮಲೆ | ತನಿತ ಖಳ 
ಸವರುತಗೆಲೆ || ೪ || 


|| ಭಾಮಿನಿ || 


ಮತ್ತೆ ತಿಳಿದಗ್ನಿಯು ಮಹಾಸ್ಯವ| ನೆತ್ತಿ ಬಿ ಟ್ರ್ಯಾ ದುರ್ಮುಖನ 
ಶಿರ | ಕತ್ತರಿಸುತುಬ್ಬೇರಿ ಮುಂದ್ವರಿಯ ಕಂಡದನು | ದೈತ್ಯವ್ಯಾಘ್ರ 
ಸುರನಮಂತ್ರಿ, ಪ್ರ | ಶಸ್ತ್ರಬಲ ಶಿಖಿನೇತ್ರ ನಾರ್ಭಟಿ | ಸುತ್ತ ಧನು 
ರ೦ಕರಿಸಿ ವೈಶ್ಯಾನರನ ತಡೆದೆಂದ || ೧ || 


|| ರಾಗ ಮಾರವಿ ಏಕತಾಳ || 


ಭಲೆಶಿಖಿ ದುರ್ಮುಖ | ನಳಿದನೆ ಸಮುಖ | ಕಳವಿಗೆನಾನಿಹೆನು! 
ಉಳಿಯಗೊಡೆನು ಮಖ ! ಗೆಲಲಾಶತಮಖ 1 ಗಳವಗ್ಗಳನಹನು || ೧ || 
ಅಗ್ಗಳನೆಂದೆನು | ತಳಿಸಲುದನು | ಜಾಗ್ರಣಿಯೇ ನೀನು | ಬಗ್ಗೆ ನು 
ಶರಧನು! ವುಗ್ರತೆಯರಿದೆನು ನಿಗ್ರಹಿಸೆನುನಾನು || ೨ | ನಿಗ್ರಹಿಸಲ್ಮಳ| 
ನೀಗ್ರಹಿಪದಿರೋಳ| ನುಗುವೆ ನೀ ಕ್ಷಣದಿ! ಅಗ್ನಿ ಯೆಶರಗೊಳ | ದುಗ್ರತೆ 
ಬಿಡು ತೊಲ! ಗಗ್ರನು ನಾರಣದಿ ! ೩ || ಪರಿಕಿಪೆ ಸಹಸವ | ಶರವಿದ 
ಸಹಿಸುವ! ಡರಿವೆಯ ಯೆನುತನಲ ಕೆರಳುತ! ಕಣೆಗಳ ಸುರಿಸಲ್ಲಾಖಳ | 
ತರಿದೊಟ್ಟಿದನೆಲ್ಲ || ೪ || 


|| ಕಂದ || 


ಅನಲಂ ಬಹುವಿಧ ಸೆಣೆಸುತ | ದಣಿದಡಗಲ್ಯಂ ಕುಬೇರ ವೀಕ್ಷಿಸು 
ತದನುಂ | ಧನುವಂ ಕುಣಿಸುತ ಬಂದಾ | ದನುಜನ ತಡೆದೆಂದ ಸಾಹ 
ಸೋಕಿಯೋಳಾಗಂ || ೧ || 

-!! ರಾಗ ನಾದನಾಮಕ್ರಿಯೆ ಅಷ್ಟತಾಳ || 


ನಿಲ್ಲು ನಿಲ್ಲೋ ಹುಲುದಾನವು ಯುದ್ಧದಲ್ಲಿ ನೀ ಸರ್ವ ವಿಧಾನವ| 
ಬಲ್ಲೆಯಾದರೆ ತೊಡುಬಾಣವ! ಈಗ ಲಿಲ್ಲಿ ಹೀರುವೆ ನಿನ್ನ ಪ್ರಾಣವ !! OIt 
ಪ್ರಾಣವ ಹೀರೆ ನೀನಾರೆ 1 ದಂಡ ಪಾಣಿಯೆಬರಲಂಜೆ ಸಾರಲ ! ಕ್ಷೀಣ 
ಬಲನು ನಿನಗೇತಕೆ | ಯುದ್ದ | ಕಾಣಿಸೆ ಶರದಾಘಾತಕೆ || ೨ || ದನುಜ 
ನಿನ್ನ ಯ ಶಕ್ತಿಬೇರನು ಬಲ್ಲೆ 1 ಧನಪತಿನಾನೆ ಕುಬೇರನು ಎನುತೊಂದು 
ಬಾಣವ ಬಿಟ್ಟನು! ಕಂಡು ಕ್ಷಣದಲ್ಲಿ ಕಡಿದನಾ ಭ್ರಷ್ಟನು || ೩ || ಮತ್ತೆ 
ಕುಬೇರನು | ಕೋಪದಿ | ಬಾಣ ! ಮೊತ್ತವ ಸು ರಿ ಸ ಲಾ ಟೋ ಪದಿ 
| ಅಸ್ತ್ರಗಳೆಲ್ಲವ ದೈತ್ಯನು ಖಂಡಿ | ಸುತ್ತಲಿರೋಷದಿನಿತ್ಯನು || ೪ || 


|| ಭಾಮಿನಿ || 


ದೈತ್ಯನಾರ್ಭಟಿಸುತ್ತ ರೋಷದೊ |ಳಗಳ ಮಳೆಗರೆ ಯ ಬಳ 
ಲುತ | ಲುತ್ತರಾಧಿಪ ಗೆಲ್ಲಲಳವೆಂದು ಸರಿಯಲೈ | ವೃತ | ಹರನೀಕ್ಷಿ 
ಸುತ ಪ್ರಳಯದ ! ಮೃತ್ಯುರಿಪುವೆನೆ ಘರ್ಜಿಸುತ ಪವಿ ! ಯೆತ್ತಿ ತಿರುಹಿ 
ಮಹಾಂತಕೋಪದಿ ಖಳನ ತಡೆದೆಂದ || ೧ || 


!! ರಾಗ ಭೈರವಿ ಏಕತಾಳ || 


ಫಡಖಳನು ನಿಲು ಮುಂದಡಿಯ | ಇ 1ಟ್ಟಡೆ ತೊಡೆ ಮುರಿವೆನು 
ದಡಿಯ | ಕೆ ಡಿ ಸು ವಿ ಯಾ ಯಜ್ಞವನು | ಬಿಡೆ | ನೊಡನೆ ಯುವ 
ನಾಜವನು ||೧|| ಜವನೇ ಬೆದರುವನೆನಗೆ ! ನೀ । ಜವದಿಂದೈದೈ ಮನೆಗೆ 
ಬವರಕೆ ಬರಲೆನ್ನಿ ದಿರು | ಆ | ಭವನೇ ಬಿಡೆನೆಣಿಸದಿರು || ೨ || ತೊಡ 
ಲಂವೆಯ ಕಣೆಗಳನು | ನಿನ ಗಡಗುವನೇ ಕರಿಗಳನು ! ಅಡರಿತೆ ಪಿತ್ತವು 
ಶಿರಕೆ | ನೀ | ಮಂಡಿಯುವಿಯೊಂದೇ ಶರಕೆ || ೩ || ಪರಿಕಿಪೆನೆನುತಾ 
ಖಳನು 1 ಹೂಂ ! ಕರಿಸುತ ಬಿಡೆಶರಗಳನು | ಅರೆನಿಮಿಷದೊಳದನೆಲ್ಲ ! 
ಕ | ತರಿಸುತೆಸೆದ ಶಚಿನಲ್ಲ || ೪ || 


|| ಭಾಮಿನಿ || 


ಕಾದುತಿರಲವರಿಂತು ಜಯ ಸಂ ! ಪಾದಿಸುವ ಹಟದಿಂದಲನಿತರೊ || 
೪ಾದುರುಳಪಡೆಸಹಿತ ಘೋರಮುಖಾಸುರಾದಿಗಳು1ಕೋಧದಿಂ ಮುನಿ 
ದೆದ್ದು ಮುಂದಕೆ ! ಹಾದು ಯಜ್ಞವ ಕೆಡಿಸಲೆಳಸ | ೮ಾದುದರಿವದು 
ಹರಗೆ ಕರೆದನು ವೀರಭದ್ರನನು || ೧ || 


|| ರಾಗ ಕೇದಾರಗೌಳ ರುಂಪೆತಾಳ || 


ಬಾಮಗನೆ ವೀರಭದ್ರ, 1 ಸಂಗ್ರಾಮ ಭೀಮ ಕಲಿ ಬಲಸಮುದ್ರ ! 
ಈ ಮಹಾಯಜ್ಞರಕ್ಷೆ | ನಮ್ಮದಿದ | ಕೇ ಮುಂದೆ ಬರೆನಿರೀಕ್ಷೆ || ೧ || 
ಕಾಲಭೈರವ ಸಹಿತಲಿ | ಬಹುದೆನೆ ಸ | ಕಾಲವೆನು ತರುತಲಿ | ಕಾಲಿ 
ಗೆರಗುತಲಪ್ಪನೆ | ಖಳರಕೊಲೆ | ಕಾಳಗಕೆ ನೀಡಪ್ಪಣೆ || ೨|| ಎಂದೀರ್ವ 
ರೆನಲು ಹರನು ಎಂದನು ಮ ! ದಾಂಧ ದಾನವರಿವರನು । ಕೊಂದಿಕ್ಕು 
ತಲಿ ಶಿಕ್ಷಿಸಿ ! ಎಸೆಯುವರ 1 ವಿಂದಜನ ಕೃತು ರಕ್ಷಿಸಿ || ೩ || 


| ಭಾಮಿನಿ || 


ಬಿಡುಬಿಡಾ ದಾನವರನೀ ಕ್ಷಣ | ಮಡುಹಿ ಬಹೆವೆಂದೀಶನಾಜ್ಞೆಯ | 
ಪಡೆದವರು ಮುಂದೈದಿ ಖಳಪಡೆಸವರಲೀಕ್ಷಿಸುತ | ಕಡುಸಹಸಿ ಶಿಖಿನೇತ್ರ 
ಸುಮನಸ 1 ರೊಡೆಯನಂಸೋಲಿಸುತ ಜಯವಾಂ 1 ತೊಡನೆ ಮುಂಬರೆ 
ಕಾಲಭೈರವನೆಂದ ತಡೆದವನ || ೧ || 


|| ರಾಗ ಭೈರವಿ ಅಷ್ಟತಾಳ || 


ಫಡಫಡ ದೈತ್ಯ ನಿಲ್ಲು | ಮುಂದಕ್ಕಡಿ | ಯಿಡಬಿಡೆನಿನ್ನ ನೆಲ್ಲ | ಅಡಗಲಿ 
ನೈಡೆಯಿಲ್ಲ ! ಒಡಲಬಗೆದು ಯೆಲ್ಲ | ಪಡೆಸಹ ಕೊಲುವೆ ಖುಲ್ಲ || ೧ || 
ಖುಲ್ಲನೆಂದೆನ್ನದಿರು | ಸಾಹಸಪೂರ್ಣ | ಮಲ್ಲ ನಾನೆನ್ನಿದಿರು | ನಿಲ್ಲಲು 
ನೀನಾರು | ಎಲ್ಲಿದೆ ನಿನ್ನೂರು! ಇಲ್ಲೇಕೆಬಂದೆ ಸಾರು ||೨|| ಅರಿಯೆಯ 

ನೀನುಯೆನ್ನ | ಕಾಲಭೈರವ | ನಿರುವೆನು ಕೊಲಲುನಿನ್ನ | ಹರನಾಜ್ಞೆ 
ಯಧ್ವರ | ಪೊರೆಯಲೆಂದೀಧುರ | ವಿರಚಿಪೆನಾನು ಧೀರ|| ೩ |! ಧೀರ 
ನೀನಾದರಿದ | ಸಹಿಸೆಂದತಿ | ನಾರಾಚ ಖಳ ಸುರಿದ ದಾರಿಯೊಳದನೆಲ್ಲ 
ಚೂರೆಸಗುತನಿಲ್ಲ | ಲಾ ರಣವೀರ ಮಲ್ಲ || ೪ || 


|! ಭಾಮಿನಿ || 


ಕಾಲಭೈರವನಿಂತು ಖಳನೊಳು| ಕಾಳಗವ ಗೈಯುತ್ತಲಿರೆ ತುಸು! 
ಕಾಲ ಸರಿಯಲ್ಕರಿತು ದೈತ್ಯನ ಗೆಲ್ಲಲಳವೆನುತ ! ಕಾಲನೆನ್ನುತ ಲತ್ಯ 
ಗಮಿಸಲಿ! ಕಾಲಯಾಂತಕನಂತೆ ಘರ್ಜಿಸಿ ಕಾಲಹರಸುತ ವೀರಭದ್ರನು 
ಭರದಿ ತಡೆದೆಂದ || ೧ || 


|| ರಾಗ ಸೌರಾಷ್ಟ್ರ ತ್ರಿವುಡೆ ತಾಳ || 


ಫಡಖಳಾಧವ ನಿಲ್ಲು ಬ್ರಹ್ಮನು ನಡೆಸುವೀಯಾಗವನು ದುಡುಕಿ೦! 
ಕೆಡಿಸದಿದ ನಿನ್ನ ನೀ ಕ್ಷಣ | ಕೆಡಹದುಳಿಸೆ || ೧ ! ಕೆಡಹುವರೆನಿನಗಳವು 
ನೋಡಾ| ಮೃಢನಗಣವೋಡಿದುದ ದೈತ್ಯರ ! ನಡಗಿಸಲೆಂದೆಸಗುವೀ 
ಕೃತು | ನಡೆಯಗೊಡೆನು || ೨ | ಮೃಢನ ಸುತನಾ ವೀರಭದ್ರನು | 
ದಡಿಗಖಳನೀ ನೆನ್ನನರಿಯದೆ | ನುಡಿದು ಸುಮ್ಮನೆ ಸಾವುದೇತಕೆ | ನಡೆವು 
ದೊಳಿತು || ೩ !! ವೀರಭದ್ರನೆನುತ್ತ ಗರ್ವದಿ | ಹಾರದಿರು ಸಂಹಾರ 
ಭೈರವ | ನೇರಿಬರಲ೦ಜುವೆನೆ ನಾರಣ ಧೀರನಿಹೆನು || ೪ || ಧೀರತನ 
ವೀಕ್ಷಿಸುವೆನೆನುತಾ 1 ವೀರಭದ್ರನು ಘರ್ಜಿಸುತ ಖತಿ | ಯೇರಿ ಗದೆಯಿಂ 
ದಸುರನನು ಸ೦ | ಹಾರಗೈದ 11 ೫ || 


|| ಭಾಮಿನಿ ! . 


ವೀರಭದ್ರನು ಬಳಿಕ ಖಳಪರಿ ! ವಾರಮಂ ಕೊಂದಿಕ್ಕತೊಡಗ | 
ಲ್ಯಾರು ಭಟಿಸುತ ಲೊಂದೆಡೆಯೊಳಧ್ವರದ ಬಳಿಗಾಗಿ ! ಘೋರಮುಖ 
ನೈತರಲು ಕಂಡದ | ಮಾರಹರ ಖತಿಯಾಂತಿವನ ಸಂ | ಹಾರಗೈಯುವೆ 
ನೆಂದು ಶೂಲವನೆತ್ತಿ ತಡೆದೆಂದ || ೧ || 

| ರಾಗ ಮಾರವಿ ಏಕತಾಳ -11. 


ಫಡಫಡ ಖಳನಿಲು! ಅಡಿಯಿಡೆ ಬೆನ್ನೆಲು! ಹುಡಿಹುಡಿಯಕ್ಕಧವು! 
ಕೆಡಿಪೆಯ ಕೃತು ನಿಲು | ಗಡೆನಿನಗಾನಲು 1 ಕೊಡುವೆನು ಯಮಧಾಮ 
|| ೧ || ಭಲೆಭಲೆನ ಡ | ನಳವಿಗೆನಿಲೆ ಮೃಢ | ನೆಳಸಿದುದೇಕಿಂತು ! 
ಒಲವಿಲ್ಲದೆ ತಡ | ದಲಗನುನೀತೊಡ| ಲಳೆ ನಾನಳುಕಾಂತು || ೨ || 
ದುರ್ಮತಿನೀ ಸ 1 ತ್ಯರ್ಮದ ನಾಶ | ಕೆಮ್ಮನು ಕೆಣಕುತಿರೆ | ಹಮ್ಮಿಗೆ 
ಶಿಕ್ಷಿಸ | Cಿ ಯೊಳೀಕ್ಷಿಸ | ಲೋಮ್ಮೆಯು ಮನತೋರೆ || ೩ || ಹರ 
ನಿನಗೀಛಲ ! ಎರೆ ಸಹಸಾಚಲ ಧುರವಿಕ್ರಮಿನಾನು ! ಉರುತರಶರಗಳ | 
ಸುರಿಸಲೇಕರಿಗಳ | ಹರಸುವೆಯಾ ನೀನು || ೪ || ಹರಸೆನುತಲಿ ಗೆಲ | 
ವರಸಲೆಣಿಕೆಗೊಳ | ಲರುಹತೆ ನಿನಗೇನು | ಶರವೆತ್ತುತನಿಲ | ಲರಿಯೆನ 
ಲೇನೋಲI ವಿರಿಸುವೆನೇ ನಾನು || ೫ || ಮೃತನೋಡಧ್ವರ | ಕೆಡಿಸದೆ 
ಬಿಡೆ ಧುರ 1 ತೊಡಗುವೆ ನಾನೆನುತ | ದಡಿಗಖಳನು ಶರ | ವೊಡನೆಸೆ 
ಯಲು ಹರ ! ಕಡಿದೊಟ್ಟಿದನು !! ೬ || ದೈತನ್ಯಸೆಯೆ ಶರ | ಮೊತ್ತವ 
ನೀಶ್ವರ | ಕತ್ತರಿಸಲು ಖಳನು | ಎತ್ತಲು ಭೀಕರ 1 ಕತ್ತಿಯ ಶಂಕರ | 
ಸತ್ವದಿ ಕೆಡಹಿದನು || ೭ || 


|| ಭಾಮಿನಿ | | 


ಮೃತ್ಯುಹರ ಬಳಿಕೆ ಶೂಲವ | ದೈತ್ಯನಂ ಸಂಹರಿಸೆ ದ್ವಿಜಸುರ! 
ಮೊತ್ತ ಜಯಜಯವೆಂದು ಕೊಂಡಾಡುತಲಿ ನಲಿಯುತಿರೆ| ಅತ್ತ ವ್ಯಾಘಾ ! 
ಸುರನು ತಿಳಿದು ಮ | ಹತ್ತರದರೋಷದಲಿ ಬರೆಪುರು ಷೋತ್ತಮನು 
ಖತಿಯೇರಿ ಚಕ್ರವ ತುಡುಕಿ ತಡೆದೆಂದ || ೧ || 


|| ರಾಗ ಭೈರವಿ ಏಕತಾಳ || 


ಎಲವೋ ವ್ಯಾಘಾಸುರನೇ ! ನೀ | ಖಳ ದೈತ್ಯಾಧೀಶ್ವರನೆ | 
ಭಲೆಭಲೆ ಬಂದೀಯಾಗ | ಕಿಡಿ | ಸಲು ಯೋಚಿಸೆ ಸರಿಯಾಗ || ೧ || 
ದನುಜಾಧೀಶ್ವರನಹುದು! ಎಂ | ದೆನೆಬರೆ ತಪ್ಪೇನಿಹುದು| ಎಣಿಸಲೆಮ್ಮ 
ನು ಹಣಿಯೆ ! ಕೃತು! ಎನಗಿದ ಕೆಡಿಪುದು ಹೊಣೆಯೇ ||೨|| ಲೋಕೋ 

ದ್ವಾರಕೆ ಕೃತುವು! ಎನೆ! ಬೇಕಿದರೂ ಸುಕೃತವು! ನೀಕೆಡಿಸಲು ಬಂದಳಿವಿ ! 
ಬರಿ 1 ದೇಕೆ ತೆರಳೆ ಮುಂದುಳಿವಿ || ೩ || ಹರಿನೀ ದನುಜಾಂತಕನು | 
ಇಂತಿರೆ ಹೀಗೆಂಬುದಕಾನು ! ಶಿರವಾಡಿಸುವವನಲ್ಲ | ಧನು ಶರ ತೊಡೆ 
ಭಯವೇನಿಲ್ಲ || ೪ || ದನುಜಾಂತಕನಾನೆಂದು | ನೀ | ಧನುಶರವೆತ್ತು 
ತನಿಂದು | ಧ್ವನಿಯೇರಿಸ ಬಿಡೆ ನಿನ್ನ | ಹೊಡೆ| ದನುವರ ನಿಲಿಸುವೆ 
ಮುನ್ನ || ೫ || ಪರಿಕಿಪೆ ನಿಲ್ಲೆಂದೆನುತ| ಬಿಡೆ| ಶರಗಳ ನಾಖಳನಾಥ ! 
ಕೆರಳುತಲದನೆಲ್ಲವನು | ಕ | ತರಿಸುತೆಸೆದ ಮಾಧವನು || ೬ || 


|| ಭಾಮಿನಿ | 


ಮತ್ತೆ ಹಲ ವಗ್ರಗಳ ಬಿಡೆಖಳ | ದೈತ್ಯಮರ್ದನಸವರುತೆಲ್ಲವ | 
ನೆತ್ತಿ ಚಕ್ರವನಸುರಸಂಕೊಲೆ ಸುರರು ಕೊಂಡಾಡೆ | ಅತ್ರ ಭೈರವ ವೀರ 
ಭದ್ರರು | ಧೂರ್ತಬಳಗವನಳಿಸಿ ಮನಸಂ | ತೃಪ್ತಿಯಿಂದೈದಿದರು ನೆಲೆ 
ಸಿತು ಶಾಂತಿಸರ್ವತ್ರ || ೧ || 


|| ರಾಗ ಮಧ್ಯಮಾವತಿ ತ್ರಿವುಡೆತಾಳ || 


ಮತ್ತೆ ನಿರ್ವಿಘ್ನ ದಲಿ ಯಾಗ ಸ | ಮಾಪ್ತಿಯಾಗಲು ಸರ್ವರೂ 
ಶುಭ | ಮಸ್ತೆನುತ ಸಂತಸದಿ ಗಮಿಸ | ಲಂಬುಜ ಸಂಭವ | ಪತಿ 
ಸಹಿತ || ೧ || ಹರುಶದಿಂದೆಸೆದಿದ್ದ ನನ್ನ ತ | ಚರಿತೆಯಾ ಗಾಯತ್ರಿ 
ದೇವಿಯ ! ಸ್ಮರಿಸುವವರನು ಸರ್ವಪಾಪವ | ಸರಿಸಿ ಸತತಾನಂದದಿ ! 
ಪೊರೆವಳವಳು || ೨ | ದೇವಿಸಾವಿತ್ರಿಯನು ಪೂಜಿಸೆ | ಕಾವಳವಳೂ 
ಸಹಿತವೆನುತಲಿ | ಭೂವಿಬುಧರಿಗೆ ಸೂತನುಸುರಿದ| ನೀವಿಧದಿ ಸಂಸ್ತುತಿ 
ಸುತ | ಶ್ರೀವರನನು || ೩ || ಚರಿತೆಯಿದ ಯಕ್ಷಗಾನದಿ ! ಕಿರಿಗಹನ 
ಬೋಧಕನು ವಿಷ್ಣು ವು | ವಿರಚಿಸಿದ ಮುನಿಪುರದ ಕೃಷ್ಣನ | ಕರುಣೆ 
ಯಿಂದಿದ ಮೆರೆಸಲೂ | ಪೊರೆವ ಹರಿಯು || ೪ || 


CIL 


|| ಮಂಗಲ || 

|| ರಾಗ ರೇಗುಪ್ತಿ ಏಕತಾಳ | 


ಮಂಗಳಂ ಜಯಮಂಗಳಂ || ಪಲ್ಲ || ಮಂಗಳಂ ಶ್ರೀಲಕ್ಷ್ಮೀಶನಿಗೆ || 
ಮಂಗಳಂ ದಿವ್ಯಪ್ರಕಾಶನಿಗೆ1 ಮಂಗಳಂ ಮತ್ಸಗೆ ಮಂಗಳಂಕೂರ್ಮಗೆ 
ಮಂಗಳಂ ಹವತಾರನಿಗೆ || ಮಂಗಳಂ ! ಜಯಮಂಗಳಂ || ೧ | | 
ಸುಂದರ ಶ್ಯಾಮಲ ಕಾಯನಿಗೆ ಇಂದ್ರಾದ್ಯಮರ ಸಕಾಯನಿಗೆ ಮಂದರ 
ಧಾರಗೆ | ನಂದೋದ್ಧಾರಗೆ | ಕಂದರ್ಪಾರಿಯ ಮಿತ್ರನಿಗೆ | ಮಂಗಳಂ 
ಜಯ ಮಂಗಳಂ || ೨ || ಸನಕಸನಂದನ ಪೋಷನಿಗೆ | ಕನಕಾಂಬಕ ಖಳ 
ನಾಶನಿಗೆ | ಮನುಮಥ ತಾತಗೆ 1 ಘನ ವಿಖ್ಯಾತಗೆ | ಮುನಿಪುರಪತಿ 
ಶ್ರೀಕೃಷ್ಣನಿಗೆ || ಮಂಗಳಂ | ಜಯ ಮಂಗಳಂ || ೩ || 11 ೨೬೨ 19 , 


|| ಭದ್ರಂ | ಶುಭಂ | ಮಂಗಳಂ || 


- - ಪಾತ್ರವರ್ಗ - 


ದೇವೇಂದ್ರ 
ವಾಯು 
ಕುಬೇರ 
ಮಹಾರುದ್ರ 
ಕಾಲಭೈರವ 
ಸಾವಿತ್ರಿ 
ವಿಭೂತಿ 


ಅಗ್ನಿ 

ವರುಣ 
ಮಹಾವಿಷ್ಟ 
ವೀರಭದ್ರ 


ಬ್ರಹ್ಮ 


ಗಾಯತ್ರಿ 


ಪುಲಸ್ಯ 


||| 


ಚಂದಗೋಪ 

ಗೋಪರಾಜ 
ಕುಂದ ಕಂದ 

ಮಕ್ಕಳು 
ಚಂದ್ರಿ 

ಮಗಳು 
ವ್ಯಾಘಾಸುರ - ಹಿಮಗಿರಿಮಣಿಪುರದ ದೈತ್ಯರಾಜ 
ಶಿಖಿನೇತ್ರ , ಘೋರಮುಖ, ದುರ್ಮುಖ ಮಂತ್ರಿಗಳು 

ಸೇನಾಪತಿ 


ಸಿಂಹಾಸ್ಯ 


ಕೃತಿಕರ್ತರ ಅಚ್ಚಾದ ಕೃತಿಗಳು 


ಯಕ್ಷಗಾನ: 


1 . ಶಿವಪಂಚಾಕ್ಷರಿ ಮಹಿಮೆ 

(ಶ್ವೇತಕುಮಾರ ಚರಿತ್ರೆ ) 
- ( ಜನಪ್ರಿಯ 5ನೇ ಮುದ್ರಣ) 
5 . ಕ೦ಜಾಕ್ಷಿ ಕಲ್ಯಾಣ 
7 . ಕರ್ಣಾವಸಾನ ( ಅರ್ಥ ಸಹಿತ ) 
8 . ಅಮೋಘವರ್ಷ ನೃಪತುಂಗ 
10 . ಕಲ್ಪಸುಂದರೀ ಕಲ್ಯಾಣ 
12 . ಸೀತಾ ಪರಿತ್ಯಾಗ 
14 . ಭೀಮಶಂಕರ ಮಹಿಮೆ 


2 . ರಣಮಲ್ಲ ವಿಜಯ 
3 . ಸ್ವಯಂಪ್ರಭಾ ಪರಿಣಯ 
4 . ಪುಷ್ಪವೇಣಿ ಕಲ್ಯಾಣ 
6. ರಕ್ಷಾ ಕವಚ 

( ತುಲಸೀ ಶಂಖಚೂಡ) 
9 . ಶಿವನಾಮ ಮಹಿಮೆ 
11 . ಕನಕಲೇಖಾ 
13 . ಖರಾಸುರ ವಧೆ 
15 . ಊರ್ವಶಿ - ಪುರೂರವ 


ಕಾದಂಬರಿಗಳು : 


2 . ಸಿಂಗರದ ಉಂಗುರ 


1 . ರುಂಡವಿಲ್ಲದ ಮುಂಡ 
3 . ಕರವಸ್ತ್ರ 


ಕಾವ್ಯ : 


1 , ಕಾವ್ಯ ಕುಸುಮಗಳು 


2. ವಿಷ್ಣು ಶರಣನ ದರ್ಪಣಿ 


ಅಚ್ಚಾಗಲಿರುವಕೃತಿಗಳು 


( ಯಕ್ಷಗಾನ 

( ಯಕ್ಷಗಾನ). 
1 . ಸೋಲಗಾವಸಾನ 2 . ಸುಮದಾಖ್ಯಾನ 
3 . ರಾಜಹಂಸ ವಿಜಯ 4 . ರಾಜಹಂಸ ಪರಾಜಯ 
5 . ಕುಲಬಾಲಿಕಾ 

6 . ಬಾಲಚಂದ್ರಿಕಾ 
7 . ಮಣಿಕರ್ಣಿಕಾ 

8 , ಅಂಬಾಲಿಕಾ 
9 . ವಾಮಲೋಚನ 10 . ಮಂಜುವಾಹಿನಿ 
11 , ರತ್ನ ಪ್ರಭಾ 

12 . ಇಂದೋತ್ಸವ 
13 . ಅಶೋಕ ಸುಂದರಿ 14 , 

ಕಾದೆ 
15 . ಭಕ್ತ ಸುಮದ 16 . ಭಕ್ತ ಸುಬಾಹು 
17, ವೀರಮಣಿ 

18. ಭಕ್ತ ಸುರತ 
19 , ಕುಶಲವ 

20 . ವೀರ ಬಬ್ರುವಾಹನ 
21 . ಸೀಮಂತಿನಿ ಕಲ್ಯಾಣ 22 . ಜಯಸಿಂಹ ವಿಜಯ 
23 . ಸುಲೋಚನಾ ಸ್ವಯಂವರ 24 . ಕಚೋಪಖ್ಯಾನ 
25 . ಸಾಹಸಾಂಬ 

26. ಭ್ರಮರ ಕುಂತಳೆ 
27 , ಸೀತಾವಿಜಯ 

28 . ಗೌತಮ ವಿಜಯ 
29 . ವೀರ ರಮಣಿ 

30 , ಮದ್ರೋಚ್ಚಾಟನ 
31 , ಇಕ್ಷಾಕು ವಿಜಯ 32 . ಅಶ್ರುಬಿಂದುಮತಿ 
33 . ಮೃಗಾವತಿ ಪರಿಣಯ 34 . ಭ್ರಮರವೇಣಿಸ್ವಯಂವರ 

(ವೀರ ಸಹಸ್ರಾನೀಕ 35 . ಮಣಿಪ್ರಭಾ ಪರಿಣಯ 
36 . ಚಂದ್ರಪ್ರಭಾ ಪರಿಣಯ 37 , ಚಂದ್ರಹಾಸ 
38 , ಪಂಚವಟಿ ( ಅರ್ಥಸಹಿತ) 39 . ಸ್ವಾಮಿನಿಷ್ಟ ಎಚ್ಚಮ 
40 . ಅಂಗದ ಸಂಧಾನ ,, 41 . ರಘುನಾಥ ವಿಜಯ 
42 . ವಿಭೀಷಣನೀತಿ , , 43 , ರಾಜವಾಹನ ವಿಜಯ 
44 . ವೀರ ಅಭಿಮನ್ಯು ,, 45 , ಶುಭಾಂಗಿ 
46 . ಭಕ್ತ ಪ್ರಹ್ಲಾದ| 47 . ಶ್ರೀಮತಿ ಪರಿಣಯ 
48 . ಸೀತಾಪಹಾರ 

(ಸಹಸ್ರಕಂಠ ರಾವಣ ) 


49 . ಜರಾಸಂಧ ವಧೆ , 50 , ರುಕ್ಷ್ಯವತಿ 
51 . ಜರಾಸಂಧ ಪರಾಭವ ,, 52 , ಗಜಾಸುರ ಮೋಕ್ಷ 
53. ಶ್ರೀರಾಮ ಪಟ್ಟಾಭಿಷೇಕ ,, 54 . ವ್ಯಾಘಾಸುರ ಕಾಳಗ 
55 . ಪತ್ತೇದಾರಿ ರಮಾನಂದ 56 . ರಹಸ್ಯ ಕೊಲೆ 

( ಪತ್ತೇದಾರಿ ಕಾದಂಬರಿ) ( ಪತ್ತೇದಾರಿ ಕಾದಂಬರಿ) 
57 . ವಿಷ್ಣು ಶರಣನ ದರ್ಪಣ 58 . ಬದುಕು ಬರಡಲ್ಲ 

( ಭಾಗ ೨, ೩ ಮತ್ತು ಕಾವ್ಯ ) ( ಸಾಮಾಜಿಕ ಕಾದಂಬರಿ) 
59 , ನವಮಾಲಿಕಾ - 60 , ಕಂದುಕಾವತಿ 
61 . ಶಿವಮಂತ್ರ ಮಹಿಮೆ 62 . ಗೋಕರ್ಣ ಮಹಾತ್ಮ 
63 . ಕಾಲಯವ ಕಾಳಗ 64 . ಶ್ಯುಗಾಲ ಕಾಳಗ 
65 . ಷಟ್ಟುರ ಮಥನ 66 . ಭಾನುಮತಿ ಪರಿಣಯ 
67 . ಪ್ರಭಾವತಿ ಪರಿಣಯ 68. ಅಂಬಿಕಾ ಮಹಿಮೆ 
69 . ಶಿವಕವಚ 

70 . ಹೇತು ಪ್ರಹೇತ್ತು 
71 . ದುರ್ಜಯೋಪಾಖ್ಯಾನ 72 . ರಕ್ಷಾಮಣಿ 
73 ಕ್ಷೇಮಂಕರೀದೇವಿಮಹಿಮೆ 74 , ವೀರ ವಜಾಂಗ 
75 . ದೂಷಣಾಸುರ ಕಾಳಗ 76 . ರಜಿಯಾಭ್ಯುದಯ 
77 . ಕಾಲನೇಮಿ ಕಾಳಗ 78, ಜಾನಭ ಚರಿತೆ 
79 , ಸಾಹಸ ಚಂದ್ರ 80 . ಅಷ್ಟಾಕ್ಷರೀಮಹಿಮೆ 
81 . ರಾಜೇಯ ಪರಾಜಯ - 82 . ರಕ್ಷಾ ರತ್ನ ಹಾರ 


* * * 


ಇದೀಗ ಪ್ರಕಟವಾಗಿವೆ! 


ಯಕ್ಷಗಾನ 


1 ಕರ್ಣಾವಸಾನ ( ಅರ್ಥಸಹಿತ) 
2 ಅಮೋಘವರ್ಷ ನೃಪತುಂಗ 
3 ಕಲ್ಪಸುಂದರಿ ಕಲ್ಯಾಣ 
4 ಶಿವನಾಮ ಮಹಿಮೆ 
5 ಸೀತಾಪರಿತ್ಯಾಗ 
6 ಕನಕಲೇಖಾ 
7 ಖರಾಸುರ ವಧೆ ( ಅರ್ಥಸಹಿತ). 
| 8 ಭೀಮಶಂಕರ ಮಹಿಮೆ 


ರೂ . 3 - 00 
ರೂ . 4 - 00 
ರೂ . 2 . 00 
ರೂ . 4 - 00 
ರೂ . 2 . 50 
ರೂ . 3 - 00 
ರೂ , 2 - 50 
ರೂ . 3 - 00 


ಪ್ರತಿಗಳಿಗೆ ವಿಚಾರಿಸಿರಿ : 
1 ಶ್ರೀ ಗೋಪಾಲಕೃಷ್ಣ ಪ್ರಕಾಶನ 

ದೇಲಂಪಾಡಿ , ಕಾಸರಗೋಡು ತಾಲೂಕು 
2 ಶ್ರೀ ಸೀತಾರಾಘವ ಕಲಾ ಸಂಘ 

ಪೆರ್ನಾಜೆ, [ Via ] ಕಾವು. 
( ರಕ್ಷಾಕವಚ ಕೃತಿಯ ಪ್ರಕಾಶಕರು ) 
3 ಪೊಪ್ಪುಲರ್‌ ನ್ಯೂಸ್ ಏಜನ್ಸಿಸ್, ಪುತ್ತೂರು. 
4 ಪಾವಂಜೆ ಸೇತುಮಾಧವ ರಾವ್ 

S . M . S . ಗ್ರಂಥಾಲಯ , ರಥಬೀದಿ – ಉಡುಪಿ . 
5 ಅತ್ರಿ ಬುಕ್ ಸೆಂಟರ್ 

ಬಲ್ಮಠ, ಮಂಗಳೂರು. 
6 ನಿತ್ಯಾನಂದ ಗ್ರಂಥಾಲಯ 

ಬಸ್ ಸ್ಟೇಂಡ್ , ಹಂಪನಕಟ್ಟೆ - ಮಂಗಳೂರು. 


ಕೀರಿಕ್ಕಾಡು ಮಾಸ್ತರ್‌ ' ಎಂದೇ ಖ್ಯಾತರಾದ ಶ್ರೀ ವಿಷ್ಣು 
ಭಟ್ಟರು ಯಕ್ಷಗಾನದ ಪ್ರಸಿದ್ದ ಹಿರಿಯ ಕಲಾವಿದರು , ಅರ್ಥಗಾರಿಕೆಯ 
ಪುನರುತ್ಥಾನದಲ್ಲಿ ಓರ್ವ ಪ್ರಮುಖ ಅಧ್ವರ್ಯುಗಳಾಗಿದ್ದುದಲ್ಲದೆ ಹಲವು 
ಮಂದಿ ಅರ್ಥಧಾರಿಗಳನ್ನೂ , ವೇಷಧಾರಿಗಳನ್ನೂ ತರಬೇತುಮಾಡಿ 
ಮುಂದೆ ತಂದ ಗುರುಗಳೂ ಆಗಿದ್ದಾರೆ. ಯಕ್ಷಗಾನದ ಪ್ರಸಂಗಗಳಾದಿ 
ಯಾಗಿ ಕನ್ನಡದಲ್ಲಿ ಸುಮಾರು 50ಕ್ಕೂ ಮಿಕ್ಕಿದ ಗ್ರಂಥಗಳನ್ನು ರಚಿಸಿ 
ಪ್ರಸಿದ್ಧ ಸಾಹಿತಿಗಳ ಪಂಕ್ತಿಯಲ್ಲಿ ಉನ್ನತ ಸ್ಥಾನವನ್ನೂ ಗಳಿಸಿದ್ದಾರೆ. 


- ಯಕ್ಷರಸ ಜೀವನ ' ದಿಂದ. 


